



राज्य के राशन कार्ड धारक अब 31 मार्च तक करा सकते हैं ई-केवाईसी

खबर मन्त्र ब्यूरो

रांची। झारखंड के राशन कार्ड धारकों के लिए एक अच्छी खबर है। केंद्र सरकार ने राशन कार्डधारकों के लिए ई-केवाईसी कराने की तिथि 31 मार्च तक बढ़ा दी है। बता दें कि राज्य में 61,03,667 परिवार राशन

कार्डधारी हैं। सरकार ने राष्ट्रीय खाद्य सुरक्षा अधिनियम के तहत पीएच, एएवाई के अलावा राज्य खाद्य सुरक्षा योजना के तहत आनेवाले हरे राशन कार्ड और अन्य सभी कार्डधारी परिवारों के सभी सदस्यों की ई-केवाईसी को अनिवार्य किया है। इसका मकसद है कि वास्तविक लाभुकों को ही

सरकारी योजनाओं का लाभ मिले। ई-केवाईसी प्रक्रिया : सरकार ने पहले ई-केवाईसी की प्रक्रिया पूरी करने के लिए 28 फरवरी तक की तिथि तय की थी लेकिन अब इस तिथि को बढ़ा दिया गया है। राज्य में 61,03,667 परिवार के 2,63,86,726 सदस्यों का ई-केवाईसी कराना है।

बेटियों को सुरक्षा देने में हेमन्त सरकार

नाकाम: राफिया नाज

रांची। भाजपा की प्रदेश प्रवक्ता राफिया नाज ने कहा है कि बेटियों को सुरक्षा देने में हेमंत सरकार नाकाम है। उन्होंने कहा कि खुंटी में हुये सामूहिक दुष्कर्म मामले ने ईसानियत को शर्मसार किया है। उन्होंने कहा कि 18 लड़कों ने जिस तरह पांच नाबालिग आदिवासी बच्चियों के साथ किया सामूहिक दुष्कर्म किया, वह हर किसी के दिल को दहला देती है। उन्होंने कहा कि ऐसी घटनाओं से पता चलता है कि अपराधियों के दिलों से प्रशासन और कानून का खोफ नहीं रह गया है। उन्होंने कहा कि राज्य में बढ़ते दुष्कर्म के मामलों ने महिला सुरक्षा व्यवस्था पर गंभीर सवाल खड़े कर दिये हैं। उन्होंने कहा कि राज्य में कभी मेडिकल संस्थानों में दुष्कर्म होता है तो कभी स्कूल और कॉलेज के पास बेटियों के साथ छेड़छाड़ की घटनायें सामने आती हैं। हेमंत सरकार में अपराधियों की हिम्मत बढ़ी है। उन्होंने राज्य सरकार से अपील की है कि वे इस संकट पर तुरंत कार्रवाई करें और महिलाओं और बच्चियों की सुरक्षा सुनिश्चित करें।



JHARKHAND URBAN INFRASTRUCTURE DEVELOPMENT COMPANY LIMITED
(Govt. of Jharkhand Undertaking)
JUIDCO Bhawan, Kutchery Chowk, Ranchi-834001, Jharkhand.
Ph No.: +91-651-2225878; e-mail Id:- pdt.juidco@gmail.com
CIN: U45200JH2013SGC001752
24/02/2025
TENDER CANCELLATION NOTICE
NIT No: - JUIDCO/NIT/Chatt-Hari/UWSS/638
Tender ID: - 2024_UDD_96049_1
PR No:- 340383



Project Title: **Chhatarpur & Hariharganj Integrated Urban Water Supply Scheme with 5 years of Operation and Maintenance**
The tender having details as mentioned above is cancelled due to unavoidable reasons. All bidders are therefore requested to wait for future correspondence regarding fresh tender.

Sd/-
PR 347114 Urban Development and Housing(24-25)D
Project Director (Tech.)
JUIDCO Ltd., Ranchi



JHARKHAND URBAN INFRASTRUCTURE DEVELOPMENT COMPANY LIMITED
(Govt. of Jharkhand Undertaking)
JUIDCO Bhawan, Kutchery Chowk, Ranchi-834001, Jharkhand.
Ph No.: +91-651-2225878; e-mail Id:- pdt.juidco@gmail.com
CIN: U45200JH2013SGC001752
24/02/2024
TENDER CANCELLATION NOTICE
NIT No: - JUIDCO/NIT/Bansi nagar/WSS/637
Tender ID: - 2024_UDD_96047_1
PR No:- 340391



Project Title: **Shri Banshidharnagar Urban Water Supply Scheme with 5 years of Operation and Maintenance**
The tender having details as mentioned above is cancelled due to unavoidable reasons. All bidders are therefore requested to wait for future correspondence regarding fresh tender.

Sd/-
PR 347122 Urban Development and Housing
Project Director (Tech.)
JUIDCO Ltd., Ranchi



JHARKHAND URBAN INFRASTRUCTURE DEVELOPMENT COMPANY LIMITED
(Govt. of Jharkhand Undertaking)
JUIDCO BHAWAN, KUTCHERY ROAD, RANCHI, JHARKHAND
Ph. No.: +91-651-2225878, e-mail Id juidcolimited@gmail.com
CIN: U45200JH2013SGC001752,
e-Procurement Notice
Tender Notice
NIT No.: JUIDCO/NIT/Chhattarpur & Hariharganj Integrated/UWSS/651
Date: 24/02/2025



1.	Name of the work	Chhatarpur & Hariharganj Integrated Urban Water Supply Scheme with 5 years of Operation and Maintenance
2.	Mode of Bid Submission	e-tendering - http://jharkhandtenders.gov.in
3.	Estimated Cost	Rs. 201,27,04,895.00 (Two Hundred One Crore Twenty Seven Lakh Four Thousand Eight Hundred Ninety Five Only/-)
4.	Tender Fee and Bid Security	Tender Document Fee - Rs 25000/- Bid Security - Rs 2,01,27,100/-
5.	Date & Time of Publication of Tender on Website	25/02/2025; 17:00 hours
6.	Last Date & Time of submission of pre-bid queries	04/03/2025; 13:00 hours
7.	Date & Time of pre-bid meeting	04/03/2025; 15:00 hours
8.	Last Date & Time of Bid Submission	18/03/2025; 17:00 hours
9.	Date & Time of Bid Opening	19/03/2025; 17:30 hours
10.	Bid Submission Address	Jharkhand Urban Infrastructure Development Company Limited, JUIDCO Bhawan, Kutchery Chowk, Ranchi, Pin - 834001.
11.	Helpline No. of e-Procurement Cell	+91 651 2225878/ 9973768183

Note Only e-tenders will be accepted. Further details are available on Jharkhand Government e-procurement website <http://jharkhandtenders.gov.in>

PR 347110 (Urban Development and Housing) 24-25 (D)

Sd/-
Project Director (Technical)
JUIDCO Ltd., Ranchi

झारखण्ड सरकार
पथ निर्माण विभाग, पथ प्रमण्डल, हजारीबाग

ई-प्रोक्योरमेंट निविदा सूचना (2nd Call)
ई-निविदा प्रसंग सं० :- RCD/HAZARIABAG/194./2024-25
दिनांक :- 24-02.2025

1.	कार्य का नाम	बितीय वर्ष 2023-24 में पथ प्रमण्डल, हजारीबाग अन्तर्गत 'बरकुडा-तेतरीन पथ के कि.मी. 0.00 से कि.मी. 32.10 (कुल लम्बाई-32.10 कि.मी.) का राईडिंग क्वालिटी में सुधार (Improvement of Riding Quality) कार्य
2.	प्राक्कलित राशि (रुपये में)	(एक्कीस करोड़ उन्नीस लाख आठ सौ रुपये) मात्र
3.	कार्य समाप्ति की अवधि	6 (छ) माह
4.	वेबसाइट पर निविदा प्रकाशित होने की तिथि एवं समय	03.03.2025 10:30 A.M
5.	निविदा प्राप्ति की अंतिम तिथि एवं समय	17.03.2025 12:00 Noon
6.	निविदा खोलने की तिथि एवं समय	17.03.2025 12:30 PM
7.	Pre-Bid बैठक	16.03.2025 12:00 Noon
8.	निविदा आमंत्रित करने वाले का नाम एवं पता	कार्यपालक अभियंता का कार्यालय, पथ निर्माण विभाग, पथ प्रमण्डल, हजारीबाग।
9.	प्रोक्वोलेंट पदाधिकारी का सम्पर्क नं०	8709320541
10.	ई-प्रोक्वोलेंट सेल का हेल्प लाईन नं०	0651-2446007

अतिरिक्त जानकारी के लिए वेबसाइट पर देखें :- <http://jharkhandtenders.gov.in>
E-mail ID :- eecedhazari-jhr@nic.in
Tel. No. - 06546-225818

कार्यपालक अभियंता,
पथ निर्माण विभाग, पथ प्रमण्डल, हजारीबाग

PR 347118 Road(24-25).D

कार्यपालक अभियंता का कार्यालय,
ग्रामीण कार्य विभाग, कार्य प्रमण्डल, चतरा

ई-अतिरिक्तकालीन पुनर्निविदा आमंत्रण सूचना
ई-निविदा संख्या- 16/RI/2024-25/RWD/CHATRA दिनांक- 24.02.2025
कार्यपालक अभियंता, ग्रामीण कार्य विभाग, कार्य प्रमण्डल, चतरा द्वारा जिला खनिज फाउण्डेशन ट्रस्ट (DMFT) मद अन्तर्गत निम्न विवरण के अनुसार e-procurement पद्धति से निविदा आमंत्रित की जाती है।

क्र.	आईडेंटिफिकेशन सं. संख्या / पैकेज संख्या	प्रखण्ड	पंचायत	ग्राम	कार्य का नाम	प्राकलित राशि (रुपये में)		कार्य समाप्ति की अवधि	कॉल सं.
						अंक में	अक्षर में		
1	RWD/CHATRA/83/2024-25	हंटरगंज	करमा	मदनपुर	मदनपुर बाजार से मदन गंज के घर तक PCC पथ निर्माण	48,83,400.00	अड़तालीस लाख तेरतीस हजार चार सौ मात्र	03 माह	द्वितीय

2. वेबसाइट में निविदा प्रकाशन की तिथि :- 27.02.2025

3. ई-निविदा प्राप्ति की अंतिम तिथि एवं समय :- 06.03.2025 अपराह्न 5.00 बजे तक।

4. ई-निविदा खोलने की तिथि एवं समय :- 08.03.2025 अपराह्न 3.30 बजे।

5. ई-निविदा आमंत्रित करनेवाले पदाधिकारी का नाम एवं पता :- कार्यपालक अभियंता, ग्रामीण कार्य विभाग, कार्य प्रमण्डल, चतरा, द्वितीय तल, विकास भवन, चतरा।

6. ई-निविदा प्रकोष्ठ का दूरभाष संख्या :- 06541-296208

विस्तृत जानकारी के लिए वेबसाइट www.jharkhandtenders.gov.in में देखा जा सकता है।

कार्यपालक अभियंता,
ग्रामीण कार्य विभाग, कार्य प्रमण्डल, चतरा।

PR.NO.347078 Rural Work Department(24-25):D

राज मन्त्र

बजट सत्र में सभी आपूर्ति पदाधिकारी तैनात रहें, लापरवाही बर्दाश्त नहीं की जायेगी

पीडीएस दुकानों में 2जी नहीं चलेगा तुरंत 4जी तकनीक लागू करें : मंत्री

- हेमंत सरकार जनता की उम्मीदों पर खरी उतरेगी
- धान की पर्याप्त फसल हुई तो खरीद भी 100% होनी चाहिये

खबर मन्त्र ब्यूरो

रांची। खाद्य सार्वजनिक वितरण एवं उपभोक्ता मामले विभाग की विभागीय समीक्षा बैठक सोमवार को नामकुम स्थित आईपीएच सभागार में मंत्री डॉ इरफान अंसारी की अध्यक्षता में हुई। मंत्री ने कहा कि पीडीएस दुकानों में 2जी नहीं चलेगा, तुरंत 4जी तकनीक लागू

करें। बैठक में विभागीय सचिव उमा शंकर सिंह सहित रांची, जमशेदपुर और धनबाद के एडीएम स्पलाई और झारखंड के सभी जिलों से आये जिला आपूर्ति पदाधिकारी उपस्थित थे। बैठक के दौरान विभाग से जुड़े कई अहम बिंदुओं पर चर्चा हुई और जनहित से जुड़े निर्णय लिये गये। बैठक में

मंत्री डॉ इरफान अंसारी ने सभी जिला आपूर्ति पदाधिकारियों को निर्देश देते हुए कहा कि बजट सत्र के दौरान वे अपने-अपने जिलों में तैनात रहें। उन्होंने स्पष्ट किया कि यह विभाग आम जनता और विशेष रूप से गरीबों से सीधे तौर पर जुड़ा हुआ है, इसलिए पदाधिकारियों को अपनी कार्यप्रणाली में दक्षता और

राज्य सरकार ने हाईकोर्ट को दी जानकारी

नेता प्रतिपक्ष नहीं होने से लोकयुक्त व अन्य पदों पर नहीं हो पा रही है नियुक्ति

खबर मन्त्र संवाददाता

रांची। राज्य में लोकयुक्त, मानवाधिकार आयोग के अध्यक्ष, मुख्य सूचना आयुक्त, सूचना आयुक्त सहित अन्य संवैधानिक पदों पर नियुक्ति की मांग को लेकर दाखिल जनहित याचिका पर सोमवार को हाईकोर्ट में सुनवाई हुई। इस दौरान राज्य सरकार की ओर से कोर्ट को बताया गया कि नेता प्रतिपक्ष का चुनाव नहीं होने

के कारण उक्त नियुक्तियाँ नहीं हो पा रही हैं। इसके बाद अदालत ने इस मामले की अगली सुनवाई के लिए मार्च माह के अंतिम सप्ताह की तिथि निर्धारित की है। दरअसल राज्य में लोकयुक्त, मानवाधिकार आयोग, राज्य सूचना आयोग में मुख्य सूचना आयुक्त और सूचना आयुक्त सहित कई संवैधानिक संस्थाओं के पद कुछ वर्षों से रिक्त हैं। इन रिक्तियों को भरने को लेकर हाईकोर्ट काफी

गंभीर है और कोर्ट ने सरकार को उक्त पदों पर जल्द नियुक्ति का निर्देश भी दिया है। लेकिन नेता प्रतिपक्ष के नाम की घोषणा नहीं होने के कारण नियुक्तियों पर पेंच फंसा हुआ है। कोर्ट ने पूर्व में सुनवाई के दौरान राज्य सरकार से कहा था कि कइ पदों और कइ संवैधानिक संस्थाओं के पद 3 से 5 साल से खाली पड़े हैं, लेकिन इन्हें अब तक इसे नहीं भरा जा सका है, इसे जल्द भर जाए।

पीएम किसान सम्मान निधि की 19वीं किस्त का माजपा ने किया स्वागत

मोदी सरकार किसानों के सर्वांगीण विकास के लिए समर्पित : बाबूलाल मरांडी

रांची। भाजपा के प्रदेश अध्यक्ष बाबूलाल मरांडी ने सोमवार को पीएम किसान सम्मान निधि के 19वीं किस्त के जारी किये जाने का स्वागत किया है। उन्होंने झारखंड के लाखों किसानों की ओर से प्रधानमंत्री नरेंद्र मोदी का आभार प्रकट किया है। उन्होंने पीएम किसान सम्मान योजना के 6 वर्ष पूरे होने पर देश के सभी किसान भाई-बहनों को हार्दिक शुभकामनायें दीं। उन्होंने कहा कि पिछले 10 वर्षों में आदर्शपूर्ण प्रधानमंत्री नरेंद्र मोदी के प्रयासों से कृषि क्षेत्र ने तेजी से प्रगति की है। छोटे किसानों को दी जा रही आर्थिक सहायता से उनकी बाजार तक पहुंच बढ़ी है। खेती की लागत घटी है और उनकी आय में वृद्धि हुई है। उन्होंने कहा कि अब तक किसानों के खातों में लगभग साढ़े तीन लाख करोड़ रुपये सीधे पहुंच चुके हैं। यह प्रयास अन्नदाताओं को सम्मान, समृद्धि और नई ऊर्जा प्रदान कर रहा है।

साहिबगंज में चाइल्ड ट्रैफिकिंग मामले

हाईकोर्ट ने राज्य सरकार से गुमशुदा दोनों बच्चों को ढूंढने की कार्रवाई की अपडेट रिपोर्ट मांगी, केंद्र से भी मांगा जवाब

खबर मन्त्र संवाददाता

रांची। साहिबगंज में चाइल्ड ट्रैफिकिंग से जुड़े एक मामले में आरोपी कुलदेव साह की दो क्रिमिनल अपील मामले की सुनवाई झारखंड हाई कोर्ट में हुई। सुनवाई के दौरान केंद्र सरकार की ओर से कोर्ट को बताया गया कि गुमशुदा दोनों बच्चों के आधार कार्ड का बायोमेट्रिकस यानी फिंगरप्रिंट्स, आंखों के रेटिना

आदि के बारे में सरकार के आवेदन पर यूआईडीएआई ने एक रिपोर्ट तैयार की है जिसे सीलबंद रूप में अनुसंधानकर्ता को सौंपा जाएगा। वहीं राज्य सरकार की ओर से कहा गया कि केंद्र की रिपोर्ट मिलने के बाद दोनों बच्चों को ढूंढने की कार्रवाई और तेज होगी। कोर्ट ने दोनों गुमशुदा बच्चों के आधार कार्ड से संबंधित मांगे गए बायोमेट्रिक उपकरण बनाने के राज्य सरकार के आवेदन की आलोक में जल्द निर्णय लेने का निर्देश दिया था।

कोर्ट ने केंद्र सरकार को भी जवाब दाखिल कर बताने को कहा है कि उसने सीलबंद रिपोर्ट अनुसंधानकर्ता को सौंपी है या नहीं। अगली सुनवाई मार्च माह में होगी। पिछली सुनवाई में खंडपीठ ने यूआईडीएआई को दोनों बच्चों के आधार कार्ड से संबंधित मांगे गए बायोमेट्रिक उपकरण बनाने के राज्य सरकार के आवेदन की आलोक में जल्द निर्णय लेने का निर्देश दिया था।

क्या है मामला : दरअसल, कुलदेव साह व वीरेन साह के खिलाफ परिवारवा एम हेंब्रम ने साहिबगंज कोर्ट में अपने बेटे की चाइल्ड ट्रैफिकिंग करने को लेकर मामला दर्ज कराया था। उनका बच्चा 2018 से लापता है। वहीं बोरियो थाना में कुलदेव साह एवं पप्पू साह के खिलाफ बी हंसदा ने अपने छोटे भाई की वर्ष 2014 में लापता होने को लेकर प्राथमिकी दर्ज कराई थी।

तत्परता दिखानी होगी। उन्होंने कहा कि सत्र के दौरान कई महत्वपूर्ण मामले आएंगे। इसके लिए सभी को पूरी तरह तैयार रहना होगा।

पुरानी व्यवस्था को तत्काल बदलें, 4जी लावें: मंत्री ने पीडीएस दुकानों में संचालित पॉस मशीनों में पुरानी 2जी तकनीक को अविलंब हटाकर 4जी तकनीक लागू करने को कहा, ताकि लाभुकों को राशन लेने में असुविधा न हो। उन्होंने कहा कि गरीब जनता को राशन लेने के लिए घंटों कतार में खड़े रहना पड़े, यह बर्दाश्त नहीं किया जाएगा। बैठक में डॉ अंसारी ने धान अधिप्राप्ति पर भी विशेष जोर दिया। उन्होंने कहा कि जब इस वर्ष पर्याप्त

खेती हुई है, तो किसानों से समुचित मात्रा में धान की खरीदारी भी सुनिश्चित की जाए। उन्होंने निर्देश दिया कि किसानों को उनके उत्पादों की उचित कीमत मिले।

मंत्री ने कहा कि हेमंत सोरेन सरकार जनहित के प्रति पूरी तरह प्रतिबद्ध है और समाज के हर वर्ग के उत्थान के लिए निरंतर प्रयासरत है। उन्होंने कहा कि सरकार द्वारा गरीबों को साड़ी और धोती देने की योजना का लाभ हर जरूरतमंद तक पहुंचाया जा रहा है। मंत्री ने बैठक में उपस्थित सभी अधिकारियों को निर्देशित किया कि वे जनता की सेवा और कल्याण को सर्वोच्च प्राथमिकता दें।

ट्रेनिंग देने के लिए 59 पुलिस अधिकारियों का होगा इंटरव्यू

खबर मन्त्र ब्यूरो

रांची। झारखंड के छह प्रशिक्षण संस्थानों में ट्रेनिंग देने के लिए इच्छुक 59 पुलिस पदाधिकारियों का इंटरव्यू होगा। पुलिस मुख्यालय में आयोजित इंटरव्यू में चर्चानित अधिकारियों को एक टॉपिक पर पांच मिनट लेा र देना होगा। जिससे उनकी प्रस्तुति और ट्रेनिंग कौशल का मूल्यांकन किया जायेगा।

पत्र लिखा था। इसके जरिये छह प्रशिक्षण संस्थानों में ट्रेनिंग देने के लिए पुलिस अधिकारियों की स्वेच्छा लिंक/ व्युआर कोड के माध्यम से मांगी थी। इसके बाद मुख्यालय को 59 अधिकारियों की स्वेच्छा मनोनयन उपलब्ध करायी गयी थी।

इरफान अंसारी के खिलाफ राफिया नाज की शिकायतवाद पर कोर्ट ने लिया संज्ञान

रांची। स्वास्थ्य मंत्री इरफान अंसारी की मुश्किलें अब थोड़ी बढ़ सकती हैं। रांची एमपी-एमएलए की विशेष कोर्ट ने राफिया नाज की शिकायत वाद पर संज्ञान ले लिया है। यह जानकारी राफिया नाज के अधिवक्ता जितेंद्र कुमार वर्मा ने दी। उन्होंने बताया कि इरफान अंसारी ने एक निजी न्यूज चैनल पर उनके पहनावे पर आपत्तिजनक टिप्पणी की थी और उक्त टिप्पणी से उनकी छवि धूमिल हुई है। इससे वह काफी आहत हुई हैं। मालूम हो कि 19 अगस्त 2020 को डोरंडा की योग शिक्षिका राफिया नाज ने मंत्री इरफान अंसारी के खिलाफ स्त्री लज्जा भंग करने, भीड़ को हिंसा के लिए उकसाने, उसके वस्त्र पर टिप्पणी करने का आरोप लगाते हुये शिकायतवाद दर्ज कराया था।

सुरेंद्र बंगाली के प्रीमेच्योर रिलीज मामले में हाईकोर्ट में सुनवाई जारी

रांची। सुरेंद्र सिंह रौतेला उर्फ सुरेंद्र सिंह बंगाली द्वारा राज्य सजा पुनरीक्षण बोर्ड से वर्ष 2023 एवं वर्ष 2024 में उनके प्रीमेच्योर रिलीज के आग्रह को राज्य सरकार द्वारा खारिज किए जाने को चुनौती देने वाली क्रिमिनल रिट की सुनवाई झारखंड हाई कोर्ट में हुई। मामले में प्रार्थी सुरेंद्र बंगाली और राज्य सरकार की ओर से बहस की गई, बहस जारी रही। अगली सुनवाई 3 मार्च को होगी। प्रार्थी की ओर से कहा गया कि राज्य सजा पुनरीक्षण बोर्ड से वर्ष 2023 एवं वर्ष 2024 में भी सुरेंद्र बंगाली के प्रीमेच्योर रिलीज के मामले को खारिज कर दिया गया है। सुरेंद्र बंगाली ने प्रीमेच्योर रिलीज का आग्रह किया है। कहा गया है कि सजा सुनाए जाने के बाद वह 25 साल 4 माह से अधिक का समय जेल में बिता चुके हैं। वहीं रिमिशन के साथ वे 31 साल से अधिक जेल में सजा भुगत चुके हैं। ऐसे में सुप्रीम कोर्ट के आदेश के तहत उन्हें जेल से रिहा किया जाए। वहीं राज्य सरकार की ओर से सुरेंद्र बंगाली को रिहा किए जाने का विरोध किया गया।

हाईकोर्ट ने रिवटजरलैंड निवासी के खिलाफ जारी समन किया रद्द

रांची। झारखंड हाईकोर्ट ने आपराधिक मामले में रिवस निवासी नागरिक को जारी किया गया समन खारिज कर दिया है। अदालत ने मामले के तथ्यों को देखते हुए कहा कि समन जारी करने के लिए सीधे मुख्य न्याधिक मजिस्ट्रेट की अदालत का दरवाजा खटखटाया गया, जिस कानून के अनुसार सही नहीं माना जा सकता। अदालत ने अपने आदेश में यह भी स्पष्ट किया कि पारस्परिक कानूनी सहायता संधि के तहत, जब जांच एजेंसी किसी देश से किसी व्यक्ति की उपस्थिति मांगती है, तो उसे गृह मंत्रालय के आंतरिक सुरक्षा विभाग को अपना मसौदा अनुरोध भेजना जरूरी है।

दरअसल आयरलैंड के नागरिक और रिवटजरलैंड के स्थायी निवासी मार्क रीड के खिलाफ रांची सिविल कोर्ट के सीजेएम (मुख्य न्याधिक दंडाधिकारी) की कोर्ट ने समन जारी किया था। इसके बाद मार्क रीड ने अपने खिलाफ जारी गैर-जमानती वारंट रद्द करने के लिए हाईकोर्ट का दरवाजा खटखटाया था।

कार्यकर्ताओं को सम्मान दें क्योंकि अगर कार्यकर्ता है तो आप विधायक और मंत्री है। संगठन के लिए दिन-रात पसीना बहाने वाले कार्यकर्ता ही संगठन की मजबूती का प्रमाण है। उन्होंने सभी मंत्रियों को महीने में एक बार जिला भ्रमण का टास्क दिया गया है। उन्होंने कहा कि समीक्षा सभी की होगी, तो कार्यकर्ताओं की होगी। महिला युवा और एससी एसटी लीडरशिप को डेवलप करना यह प्राथमिकता है। जंग लीडरशिप डेवलप होगा तो संगठन मजबूत होगा। संगठन की बातें नीचे पायदान तक जायेगी। प्रदेश कांग्रेस अध्यक्ष केशव

महतो कमलेश ने कहा कि विस्थापन एक बड़ी समस्या है और जो विस्थापित हुए हैं उनको मुआवजा के भुगतान के लिए पार्टी पूरी मजबूती के साथ आवाज बुलंद करेगी। मुआवजे की राशि केन्द्र सरकार हड़प करना चाहती है लेकिन हम विस्थापितों का पैसा और उनका हक लेकर रहेंगे। सभा को जे पी पटेल, अम्बा प्रसाद, हजारीबाग जिला अध्यक्ष शैलेंद्र यादव, रामगढ़ जिला अध्यक्ष मुन्ना पासवान, कोडरमा जिला अध्यक्ष भागीरथ पासवान, चतरा जिला अध्यक्ष प्रमोद कुमार दुबे ने भी संबोधित किया।

सिरमटोली फ्लाईओवर के रैंप पर बोले आदिवासी संगठन के लोग फ्लाईओवर से रैंप नहीं हटाया तो सरहुल पर मनायेंगे काला दिवस



खबर मन्त्र ब्यूरो

रांची। सिरमटोली में सरना स्थल के पास फ्लाईओवर के रैंप को हटाने का विरोध तेज हो गया है। आदिवासी संगठनों ने सोमवार को चेतावनी दी है कि अगर रैंप को नहीं हटाया गया, तो वे इस साल सरहुल पर्व को काला दिवस के रूप में मनाएँगे। आदिवासी समन्वय समिति के संयोजक लक्ष्मी नारायण मुंडा ने पत्रकारों से बात करते हुए कहा कि जिस जगह पर

फ्लाईओवर का रैंप उतारा गया है। वहां सरहुल पर्व की झांकी निकलती है। आज इसका अस्तित्व खत्म करने की कोशिश की जा रही है।

प्रेस कॉन्फ्रेंस में आदिवासी मूलवासी मंच के अध्यक्ष सूरज टोप्पो ने कहा कि अगर सरहुल पर्व तक रैंप को हटाया नहीं गया, तो हम उस पर्व को काला दिवस के रूप में मनाने का फैसला कर सकते हैं। नेताओं ने पत्रकारों से कहा कि वे रांची शहर के खोड़हा और नृत्य

दलों से मिलकर इस पूरे मामले की जानकारी देंगे।

बताते चलें कि सिरमटोली-राजेंद्र चौक फ्लाईओवर का निर्माण अंतिम चरण में है। यह फ्लाईओवर सिरमटोली सरना स्थल के पास से शुरू होता है। आदिवासी संगठन इसका विरोध कर रहे हैं। उनका कहना है कि सरना स्थल का 10 फीट जमीन पहले ही ले लिया गया है। अब यदि वहीं पर रैंप बनाया जाएगा तो सरना स्थल बहुत छोटा हो जाएगा।

राज्य में अगले तीन दिनों तक न्यूनतम तापमान में बदलाव की संभावना नहीं

खबर मन्त्र संवाददाता

रांची। झारखंड में अगले तीन दिनों तक न्यूनतम तापमान में बदलाव की संभावना नहीं है। मौसम विभाग के अनुसार, झारखंड में 25 फरवरी को आसमान मुख्यतः साफ रहेगा और मौसम शुष्क रहने की संभावना है। उत्तर भारत में ठंडी पछुआ हवा के कारण रांची के अधिकतम तापमान में 2-3 डिग्री की गिरावट

दर्ज की जाएगी। मौसम विभाग के अनुसार एक निम्न दबाव का दृढ़ पश्चिम बंगाल के गंगा क्षेत्र से लेकर छत्तीसगढ़ के उत्तरी भाग तक कायम है, जो कमजोर पड़ रहा है। झारखंड की राजधानी रांची में पिछले 24 घंटे के दौरान अधिकतम तापमान में 2.5 डिग्री सेंटीग्रेड की गिरावट आ गई है, जबकि न्यूनतम तापमान में 3.6 डिग्री सेंटीग्रेड की गिरावट दर्ज की गई है।

मौसम पूर्वानुमान
अगले 24 घंटों में न्यूनतम तापमान में 3-4 डिग्री तक की गिरावट हो सकती है। सुबह और रात में हल्की ठंड महसूस की जा सकती है। रांची में पिछले 24 घंटे के दौरान अधिकतम तापमान में 2.5 डिग्री सेंटीग्रेड की गिरावट न्यूनतम तापमान में 3.6 डिग्री सेंटीग्रेड की गिरावट दर्ज की गई है। झारखंड में सबसे ज्यादा उच्चतम तापमान सरायकेला में रहा, जबकि चतरा में न्यूनतम तापमान सबसे कम रहा।

लोस में भाजपा के मुख्य सचेतक संजय जायसवाल ने कहा- मजबूत कार्यकर्ता गढ़ने का उत्सव है संगठन पर्व संगठन पर्व का उद्देश्य पार्टी की सर्व स्पर्शी विस्तार : सुनील बंसल

खबर मन्त्र ब्यूरो

रांची। भाजपा के राष्ट्रीय महामंत्री एवं चुनाव अधिकारी सुनील बंसल ने कहा कि संगठन पर्व पार्टी की मजबूती और सर्व स्पर्शी विस्तार का पर्व है। श्री बंसल सोमवार को पार्टी मुख्यालय में आयोजित बैठक में बोल रहे थे। उन्होंने कहा कि भाजपा विचारधारा आधारित विश्व की सबसे बड़ी राजनीतिक पार्टी है। देश भर में 13.50 करोड़ प्राथमिक सदस्य हैं। उन्होंने कहा कि पूरे देश में संगठन महापर्व कार्यक्रम चल रहा है। उन्होंने कहा कि सशक्त भाजपा से ही विकसित भारत, स्वाभिमानी भारत का स्वप्न साकार



होगा। उन्होंने कहा कि भाजपा संगठन विस्तार में महिला सशक्तिकरण पर विशेष बल दे रही है। लोकसभा में पार्टी के मुख्य सचेतक सांसद संजय जायसवाल ने कहा कि झारखंड में भाजपा का मजबूत सांगठनिक जनाधार है। इसे

और विस्तृत,व्यापक बनाने की प्रक्रिया संगठन पर्व में चल रही। भाजपा का संगठन कार्य सतत चलने वाला कार्य है। उन्होंने कहा कि संगठन पर्व भविष्य का कार्यक्रमों गढ़ने का पर्व है। पार्टी के विचारोंएनीतियों और कार्यक्रमों

को कार्यकर्ता ही धरातल पर ले जाने का माध्यम है। इस अवसर पर पार्टी के प्रदेश अध्यक्ष बाबूलाल मरांडी ने कहा कि विधानसभा चुनाव के कारण झारखंड में संगठन पर्व विलंब से शुरू हुआ। लेकिन हम इसे परिश्रम से समय पर पूर्ण

कर सकते हैं। उन्होंने कहा कि बूथ से लेकर जिला स्तर की सांगठनिक संरचना को समयबद्ध तरीके से पूर्ण करें। मौके पर संगठन महामंत्री कर्मवीर सिंह,राकेश प्रसाद, सांसद आदित्य साहू, मनोज कुमार सिंह, पीएन सिंह, डॉ दिनेशानंद गोस्वामी, बालमुकुंद सहाय, विकास प्रीतम, भानु प्रताप शाही, नीलकंठ सिंह मुंडा, सीमा शर्मा सहित संगठन पर्व को सफल बनाने में जुटे जिलों के चुनाव पर्वक्षक, चुनाव अधिकारी एवं सह चुनाव अधिकारी गण शामिल हुये। मंच संचालन गणेश मिश्र, विषय प्रवेश सांसद डॉ प्रदीप वर्मा और धन्यवाद जापन सुनीला सिंह ने किया।

खबर एक नजर में राज्यपाल से मिले रक्षा राज्य मंत्री, दिया निमंत्रण

रांची। राज्यपाल संतोष कुमार गंगवार से सोमवार को केंद्रीय रक्षा राज्य मंत्री संजय सेठ ने राज भवन में भेंट की। इस दौरान उन्होंने राज्यपाल को नमो ई-लाईवरी एवं साइबर पीस कम्प्युनिटी सेंटर के उद्घाटन समारोह में आमंत्रित किया।



आदिवासी संगठन के लोग सीएम से मिले

रांची। मुख्यमंत्री हेमन्त सोरेन से सोमवार को विधान सभा में विभिन्न सरना समिति एवं आदिवासी संगठन के एक प्रतिनिधिमंडल ने आदिवासियों के सामाजिक, धार्मिक एवं सांस्कृतिक स्थलों के संरक्षण से संबंधित कुछ मांगों से अवगत कराया। मौके पर मंत्री चमरा लिंडा, विधायक राजेश कच्छप सहित सरना प्रार्थना सभा रांची महानगर, केंद्रीय सरना समिति, आदिवासी विकास परिषद, आदिवासी छात्र संघ, जय आदिवासी परिषद, आदिवासी जन परिषद एवं सिरम टोली सरना समिति के प्रतिनिधि उपस्थित थे।



मुलाकात की। इस अवसर पर मुख्यमंत्री को प्रतिनिधिमंडल के सदस्यों ने आदिवासियों के सामाजिक, धार्मिक एवं सांस्कृतिक स्थलों के संरक्षण से संबंधित कुछ मांगों से अवगत कराया। मौके पर मंत्री चमरा लिंडा, विधायक राजेश कच्छप सहित सरना प्रार्थना सभा रांची महानगर, केंद्रीय सरना समिति, आदिवासी विकास परिषद, आदिवासी छात्र संघ, जय आदिवासी परिषद, आदिवासी जन परिषद एवं सिरम टोली सरना समिति के प्रतिनिधि उपस्थित थे।

गैंगरेप के दोषियों को अंतिम सांस तक कैद की सजा

रांची। सिविल कोर्ट ने गैंगरेप के बाद महिला की हत्या करने वाले रामचंद्र मुंडा, सुखलाल मुंडा और संजय टूटी को आखिरी सांस तक जेल में रहने की सजा सुनाई है। अदालत ने सभी दोषियों पर 60-60 हजार रुपये का जुर्माना भी लगाया गया है। अदालत ने तीनों को 7 फरवरी को दोषी करार दिया था।

दोषियों पर सख्त से सख्त कार्रवाई हो : राजेन्द्र

रांची। मूलवासी सदान मोर्चा के केंद्रीय अध्यक्ष राजेन्द्र प्रसाद ने खुंदी जिला में पांच नाबालिग लड़कियों का अपहरण कर 18 लड़कों के द्वारा बलात्कार की घटना की कड़े शब्दों में निंदा की है और दोषियों को सख्त-सख्त से कानूनी प्रक्रिया के तहत सजा देने की मांग की है। राजेन्द्र प्रसाद ने कहा कि इस तरह की घटना से झारखंड हमेशा अब शर्मसार होते रहा है। कहा आज हर झारखंडियों का शर्म से सर झुक गया है। प्रसाद ने कहा कि किसान का प्रभाव में आए बिना सरकार दोषियों को सख्त से सख्त सजा दिलाए।

विकसित भारत में किसानों का भी महत्वपूर्ण योगदान : संजय

रांची। केंद्रीय रक्षा राज्य मंत्री संजय सेठ ने कहा है कि पीएम की प्रेरणा से किसान प्राकृतिक खेती की ओर लौट रहे हैं। श्री सेठ सोमवार को रामकृष्ण मिशन में आयोजित समारोह में बोल रहे थे। इस दौरान प्रधानमंत्री नरेंद्र मोदी ने डीबीटी के माध्यम से किसानों को पीएम सम्मान निधि की 19वीं किस्त किसानों के खाते में हस्तांतरित की। इस कार्यक्रम में बड़ी संख्या में क्षेत्र के किसान, कृषि वैज्ञानिक और कृषि कार्यों में रुचि रखने वाले पशुद्वजन भी मौजूद थे। उन्होंने कहा कि किसान सम्मान निधि किसानों की समृद्धि के लिए है।

मृतक के परिजनों से कांग्रेस का दल

रांची। महाकुंभ स्नान को गए हजारीबाग के कटकमसांडी प्रखंड के कनसार गांव के एक परिवार के आठ लोगों की मृत्यु सड़क दुर्घटना में हुई थी। मृतक परिजनों से मिलने सोमवार को झारखंड प्रदेश कांग्रेस के प्रभारी के. राजू और प्रदेश अध्यक्ष केशव महतो कमलेश के नेतृत्व में कांग्रेस का एक प्रतिनिधिमंडल परिजनों से मिल कर सांत्वना दी और झारखंड सरकार के द्वारा दी जाने वाली सहायता राशि के बारे में जानकारी ली। नेताओं ने अधिकारियों से बात करके यथाशीघ्र जल्द से जल्द सरकारी सुविधाएं देने की बात की। प्रतिनिधि मंडल में केएन निपाटी, जंपी पटेल, सतीश पोल मुजनी, केदार पासवान, शांतनु मिश्रा, रियाज अहमद, पूर्व प्रत्याशी मुन्ना सिंह, विनोद कुशवाहा, अवधेश सिंह, विजय यादव, नररसिंह प्रजापति, सुजीत नगवाल, संजय इत्यादि शामिल थे।

हरमू मैदान का व्यवसायिक व राजनीतिक इस्तेमाल नहीं होने को लेकर सौंपा ज्ञापन

रांची। झारखंड राज्य आवास बोर्ड के अध्यक्ष को ज्ञापन सौंपकर उनसे हरमू मैदान को व्यवसायिक और राजनीतिक इस्तेमाल के लिए किसी को भी नहीं देने का आग्रह किया गया है। सिविल इंजीनियर वेदांत कौस्तव ने बताया कि हरमू हाउसिंग कॉलोनी, झारखंड राज्य की राजधानी रांची के सबसे बड़े आवासीय क्षेत्रों में से एक है। यहां बड़ी आबादी बसती है और इस कॉलोनी का निरंतर विस्तार हो रहा है। इसी बड़ी कॉलोनी में एक ही खेलकूद का मैदान है लेकिन इस खेलकूद मैदान का हमेशा से व्यवसायिक कार्यों, प्रदर्शनी, मेले, राजनीतिक कार्यक्रमों के लिए इस्तेमाल किया जाता रहा है। कई मौके पर यहां महीने भर तक व्यापार मेले लगे रहते हैं। इन वजहों से इस मैदान का उपयोग न खेलकूद कार्यों में हो पाता है और न ही लोग मॉर्निंग, इवनिंग वॉक में लोग निकल पाते हैं। मैदान का उपयोग सिर्फ खेलकूद और वॉकिंग के लिए हो, यह इस कॉलोनी के लोगों की मांग भी रही है। इसलिए इस मामले में गंभीरता से विचार करते हुए इस मैदान का उपयोग सिर्फ खेलकूद और वॉकिंग कार्यों के लिए ही रहने दिया जाए।



खबर मन्त्र ब्यूरो

रांची। जनता दल युनाइटेड ने संगठन को और मजबूत करने के लिए नए पदाधिकारियों की नियुक्ति की है। प्रदेश अध्यक्ष खीर महतो ने इस संदर्भ में कई अहम मनोनयन किए हैं। इन नेताओं को मिली गई जिम्मेदारियां : पी.एन. सिंह को प्रदेश उपाध्यक्ष बनाया गया।

उदय सिंह और आशीष शीतल मुंडा को प्रदेश महासचिव की जिम्मेदारी सौंपी गई। सोमेश दाता को प्रदेश महासचिव सह प्रवक्ता नियुक्त किया गया। सुशील कुमार को व्यापार प्रकोष्ठ का अध्यक्ष सह प्रवक्ता बनाया गया। दिलीप पांडे, मनोज सिंह और सुदय पांडे को प्रदेश सचिव की जिम्मेदारी दी गई। शिवाजी दाता को महिला बांच की उपाध्यक्ष नियुक्त किया गया। प्रदेश कार्य समिति का भी हुआ विस्तार : जदयू वे प्रदेश कार्य समिति

का विस्तार करते हुए अभिषेक पांडे, गीर अश्वरार, शिवशंकर मुंडा और बितेश ओझा को शामिल किया है। इनके अलावा पूर्वी सिंहभूम जिले का नया अध्यक्ष सुबीध श्रीवास्तव को नियुक्त किया गया है।

संगठन को मजबूत करने की कोशिश : जदयू प्रदेश अध्यक्ष खीर महतो ने कहा कि इन नए पदाधिकारियों की नियुक्ति से पार्टी संगठन और मजबूत होगा और चुनावों में इसका लाभ मिलेगा।

इंद्रपुरी से दोपहर एक बजे निकाली जायेगी देवाधिदेव महादेव की बारात

श्री श्री शिव बारात आयोजन समिति इन्द्रपुरी की शोभा यात्रा में शामिल होंगी 12 झांकियां



खबर मन्त्र संवाददाता

रांची। श्री श्री शिव बारात आयोजन समिति इन्द्रपुरी के अध्यक्ष रमेश सिंह के नेतृत्व में महाशिवरात्री के अवसर पर बुधवार को देवाधिदेव महादेव की बारात की शोभायात्रा पूरे देवी-देवताओं के स्वरूप की महाआरती एवं पूजन के उपरांत इन्द्रपुरी शिव मंदिर के प्रांगण से दोपहर एक बजे निकाली जाएगी। यह जानकारी समिति की ओर से आयोजित प्रेस कॉन्फ्रेंस में दी गयी। इस वर्ष की शोभायात्रा काफी भव्य होगी। शोभायात्रा में लगभग 12 झांकियों का काफिला होगा। साथ ही तत्पश्चात् ताशा पार्टी, बैण्ड बाजे की टोली, आकर्षक विद्युत सज्जा, सिंधी ढोल, छाव नृत्य की टोली पैदल यात्रा में होली खेले मसाने में के तर्ज पर महादेव के अघोरियों

की टोली भभूत एवं आग एवं नागों से सराबोर हो बाराती की अलग शोभा बढ़ाते रहेंगे। साथ ही कृष्ण नगर कॉलोनी के सुप्रसिद्ध गायक केसर पपनेजा एंड पार्टी के द्वारा जबरदस्त भजनों की श्रृंगार से महील भक्तिमय होती रही रहेगी।

इस वर्ष का मुख्य आकर्षण 144 वर्ष बाद हो रहे महाकुंभ के ऊपर आधारित भव्य झांकियों लोगों को मंत्र मुग्ध करते रहेंगे। इसके साथ भूत, बेताल, साधु-संत एवं देवी-देवताओं की मनोरम झांकियां उत्तर प्रदेश दिल्ली एवं बंगाल के कलाकारों द्वारा प्रस्तुत होंगी। साथ ही भजन सम्राट आलोक कुमार जिन्होंने प्रयागराज के ऊपर प्रथम यज्ञ भूखण्ड धारा पर जैसी भजनों की गंगा बहाई की भजन गंगा इन्द्रपुरी शिव मंदिर प्रांगण में एवं शोभा यात्रा में प्रवाहित होती रहेगी।

बारात की शोभायात्रा इंद्रपुरी मंदिर के प्रांगण से निकलकर मेट्रो गली, रातू रोड, रानी सती मंदिर मार्ग, पहाड़ी मंदिर, बानो मंजिल मार्ग, गाड़ीखाना, कार्ट सराय रोड, जेजे रोड, शहीद चौक, अलबर्ट एक्का चौक होते हुए फिर शहीद चौक, पुस्तक पथ, गांधी चौक, महावीर चौक होते हुए आरआर स्पोर्टिंग क्लब के श्री दुर्गा साई मंदिर प्रांगण पहुंचेगी, जहां संघ के संरक्षक विक्की यादव, अध्यक्ष राहुल यादव, रोहित यादव एवं तमाम सदस्यों द्वारा बारात का स्वागत जबरदस्त आतिशबाजी, पुष्प वर्षा के साथ की जाएगी। तत्पश्चात् मंदिर के विद्वान पुरहितों के द्वारा मंत्र उच्चारण के साथ शिव पार्वती विवाह, जयमाल, पूजन एवं महाआरती के साथ शोभायात्रा का समापन होगा।

ट्राई संस्था एवं एजेस फेडरल लाइफ इंश्योरेंस की कार्यशाला आयोजित



खबर मन्त्र संवाददाता

रांची। ट्राई संस्था एवं एजेस फेडरल लाइफ इंश्योरेंस की ओर से सोमवार को किशोरियों के पोषण, स्वच्छता और स्वास्थ्य विषय पर एक दिवसीय कार्यशाला का आयोजन किया गया। वेलेफेयर अस्पताल, गिगरा रातू में आयोजित कार्यशाला में विशिष्ट अतिथि एजियाज फेडरल लाइफ इंश्योरेंस के किदवई ने लड़कियों को शिक्षा, जागरूकता और विकास के माध्यम से एक स्वस्थ, आत्मविश्वासी और स्वतंत्र पौढ़ी बनाने के लक्ष्य के बारे में बात की। उन्होंने कहा कि यह कार्यक्रम संयुक्त राष्ट्र के सतत विकास लक्ष्यों के साथ संरेखित है, जिसमें

समावेशी, स्थायी विकास और सकारात्मक प्रभावों पर ध्यान केंद्रित किया गया है। एजियस फेडरल द्वारा किया गया प्रयास स्वास्थ्य, पोषण और किशोरी लड़कियों की फ्लाई के लिए प्रतिबद्धता को प्रदर्शित करता है।

मौके पर आईटीडीए से परियोजना निदेशक संजय भगत ने बतलाया कि स्वास्थ्य की शिक्षा एवं जानकारी किसी भी किशोरी में बहुत बड़ा बदलाव ला सकता है। मौके गगन, चंदन चक्रवर्ती, उत्पल दत्त, एन निहाल, गीता सिंह, राधा कुमारि, चंदन कुमार, शमी सहजाद, सुमित कुमार यादव, अमन बटलर, शब्बीर कलाम, साहिल राज, राहुल कुमार अन्य उपस्थित थे।





खान सुरक्षा अधिनियम का हो रहा उल्लंघन : डॉ. आशीष कुमार

भुरकुंडा (रामगढ़)। कोल माइंस वर्कर्स यूनियन के बरका-सयाल क्षेत्रीय सचिव डॉ. आशीष कुमार ने खान सुरक्षा महानिदेशालय धनबाद भारत सरकार को पत्र प्रेषित किया है। पत्र में डॉ. आशीष कुमार ने कहा है कि बरका-सयाल प्रक्षेत्र अंतर्गत सयाल डी कोलियरी में चल रहे आउटसोर्सिंग आरए माइनिंग कंपनी द्वारा कोल इंडिया खान सुरक्षा अधिनियम का उल्लंघन किया जा रहा है। खुली खदान के अंदर सुरक्षा अधिनियम को ताक पर रखकर और मजदूरों का जोखिम में डालकर काम कराया जा रहा है। हाईवॉल के अंदर में काम कैसे कराया जा रहा है यह समझ से परे है। उन्होंने कहा है कि प्रबंधन की मनमानी के कारण यहां कभी भी बड़ी दुर्घटना होने की संभावना से इंकार नहीं किया जा सकता। पत्र में कहा गया है कि मजदूरों को कोल इंडिया हाई पावर कमेटी का न्यूनतम वेतन भी नहीं किया जाता है। इतना ही नहीं स्थानीय को 75 प्रतिशत रोजगार भी नहीं दिया गया है। झारखंड सरकार के अनुसार ना ही मजदूरों को साल में बोनस दिया जाता है न ही मेडिकल की सुविधा दी जाती। सड़कों पर पानी का छिड़काव नहीं होने और सैकड़ों हरे-भरे पौधों को काट दिये जाने के कारण यहां काफी प्रदूषण फैल रहा है। जिससे लोग संक्रामक बीमारियों का शिकार हो रहे हैं। श्री कुमार का कहना है कि माइनिंग कंपनी के महाप्रबंधक श्री राय कहते हैं कि हमारा जैसा मन होगा वैसे खुली खदान चलाएंगे। हमारा कोई कुछ नहीं कर सकता। पत्र के माध्यम से डॉ. आशीष कुमार ने खान सुरक्षा महानिदेशालय से मांग की गई है की मामले को गंभीरता से लेते हुए इसकी जांच कर खुली खदान को बंद कराया जाए।

तनाव प्रबंधन पर कार्यशाला का आयोजन

भुरकुंडा (रामगढ़)। ए ला एंगलाइज सीनियर सेकेंडरी विद्यालय बिरसा चौक भुरकुंडा में सोमवार को तनाव प्रबंधन पर कार्यशाला का आयोजन किया गया। कार्यशाला का आयोजन रुचि सिंह और प्रियंका पटेल द्वारा किया गया था। रुचि सिंह और प्रियंका पटेल ने बताया कि इस कार्यशाला का उद्देश्य छात्रों और शिक्षकों को तनाव प्रबंधन के तरीकों से अवगत कराना था। रुचि सिंह और प्रियंका पटेल दोनों तनाव प्रबंधन और मानसिक स्वास्थ्य के क्षेत्र में विशेषज्ञ हैं। कार्यशाला में छात्रों और शिक्षकों को तनाव प्रबंधन के विभिन्न तरीकों के बारे में जानकारी दी गई। उन्हें योग, ध्यान, और सांस लेने के तरीकों के बारे में बताया गया। इसके अलावा उन्हें तनाव प्रबंधन के लिए आवश्यक जीवनशैली में परिवर्तन करने के बारे में भी विस्तार से जानकारी दी गई। कार्यशाला के अंत में छात्रों और शिक्षकों ने अपने अनुभव साझा किए और तनाव प्रबंधन के महत्व पर जोर दिया। इस अवसर पर स्कूल के प्रधानाध्यापक विजयंत कुमार ने कहा कि तनाव प्रबंधन एक महत्वपूर्ण विषय है। हमें अपने छात्रों और शिक्षकों को इसके बारे में जागरूक करने की आवश्यकता है। उन्होंने कहा कि तनाव प्रबंधन एक कला है, जिसे सीखने से हम अपने जीवन को अधिक सुखी और संतुलित बना सकते हैं।

माता शबरी भक्ति की एक अनोखी मिसाल पेश की है: धर्मराज राम

कुजू। चटनियां बस्ती में माता शबरी जी का जयंती धूमधाम से मनाया गया। कार्यक्रम की अध्यक्षता डीजल भुईयां व संचालन संतोष भुईयां ने किया। कार्यक्रम में मुख्य अतिथि के रूप में कांग्रेस के प्रदेश सचिव धर्मराज राम शामिल हुए। कार्यक्रम की शुरूआत सर्वप्रथम माता शबरी जी की तस्वीर के समक्ष दीप प्रज्वलित कर विधिवत पूजा अर्चना समिती के सदस्य व महिलाओं द्वारा किया गया। कार्यक्रम में मुख्य अतिथि ने कहा की माता शबरी भक्ति की एक अनोखी मिसाल पेश की है, माता शबरी जी का पूर्व नाम श्रमना था वो एक गंधर्व कन्या थी और एक राजा की बेटी थी। उसके घर में पूजा के अवसर पर पशुओं की बलि दी जाती थी। चौंक शबरी बचपन से ही भक्ति भाव के प्रति आस्था रखती थी। इसलिए वो इसकी पुरजोर विरोध करती थी।जिसकी वजह से उन्होंने घर त्याग कर दिया और वो वन में जाकर मार्तण ऋषि के वहां ईश्वर स्तुति और ऋषियों की सेवा करने लगी।

सेमीफाइल में पहुंची भुरकुंडवा, चंबल घाटी, कुजू और खलारी की टीम

भुरकुंडा (रामगढ़)। भदानीनगर क्षेत्र के आईएजी मैदान में चल रहे लपंगा फुटबॉल टुनामेंट के चौथे दिन सोमवार को पहला मैच मामा एलेवन खलारी बनाम पवन एलवेन रामगढ़ के बीच खेला गया। जिसमें पेनाल्टी शूट में 4-3 से खलारी की टीम विजयी रही। वहीं दूसरा मैच चुट्टु एफसी रांची बनाम टोकीसुद एफसी के बीच खेला गया। जिसमें टोकीसुद की टीम 1-0 से विजय रही। वहीं क्वार्टर फाइनल मैच खलारी बनाम टोकीसुद के बीच खेला गया। जिसमें खलारी की टीम 2-0 से जीत हासिल कर सेमीफाइनल में अपनी जगह बना ली। इधर भुरकुंडवा, कुजू और चंबल घाटी की टीम टुनामेंट में शानदार प्रदर्शन कर पहले ही सेमी फाइनल में पहुंच चुके हैं। आयोजन समिति ने बताया कि टुनामेंट में कुल 16 टीमों ने हिस्सा लिया था। 25 फरवरी को टुनामेंट का फाइनल मैच खेला जायेगा। फाइनल मैच के विजेता टीम को 50 हजार नकद और विनर ट्रॉफी और उप विजेता टीम को 30 हजार नकद और रनर ट्रॉफी देकर पुरस्कृत किया जायेगा। वहीं टुनामेंट में बेहतर प्रदर्शन करने वाले तृतीय और चतुर्थ स्थान पाने वाले टीम को 10-10 हजार रुपए नकद इनाम से सम्मानित किया जायेगा।

पुंडी परियोजना चालू करने सहित अन्य मांगों को पूरा करने का मिला आश्वासन

12 सूत्री मांग को लेकर जनता मजदूर संघ ने पुंडी परियोजना प्रबंधन के साथ की बैठक

खबर मन्त्र संवाददाता

कुजू। सीसीएल दरभंगा हाउस रांची द्वारा जनता मजदूर संघ के साथ वार्षिक मीटिंग को लेकर सभी परियोजना को पत्र प्रेषित किया गया है। इसी के आलोक में सोमवार को संघ ने अपने 12 सूत्री मांग को लेकर सीसीएल पुंडी परियोजना में प्रबंधन के साथ बैठक आयोजित किया। बैठक में संघ के द्वारा सीसीएल कुजू क्षेत्र में विकास को लेकर 12 सूत्री मांगों पर चर्चा किया गया। साथ उक्त मांगों को पीओ को सौंपा। सौंपे गए मांग पत्र में पुंडी परियोजना को जल्द चालू करने, सर्वेदनशील शील व अति सर्वेदनशील पदों पर 3 साल से अधिक समय तक कार्य कर रहे कर्मचारियों का विजीलेंस गाइडलाइंस के तहत



बैठक में शामिल प्रबंधन व संघ के पदाधिकारी

स्थानांतरित करने, परियोजना के अंतर्गत लिपिक कार्य कर रहे कर्मियों को आगामी मेन पावर बजट 2025-26 में लिपिक पदों पर चयन कर पदेनन्ति एवं मुख्यालय से पोस्ट मंगाने, पुंडी परियोजना ईंएंडएम विभाग में कैटेगरी ए का पोस्ट करने, पुंडी परियोजना में वाटर फिल्टर कई माह से खराब है मरम्मती कराने, अवैध मुहानों व सुरंग बनाकर किये जा रहे अवैध

धूमधाम से मनाई गई माता शबरी जयंती

खबर मन्त्र संवाददाता

बड़कागांव। अखिल भारतीय भुइयां समाज कल्याण समिति के बैनर तले पकरी बरवाडीह भोक्ता स्थान राम-जानकी मंदिर में माता शबरी जयंती को धूमधाम से मनाया गया। इस अवसर पर भुइयां समाज के लोगों ने बड़ी संख्या में भाग लिया। कार्यक्रम की अध्यक्षता प्रखंड अध्यक्ष प्रभु राम ने की, जबकि संचालन महावीर राम ने किया। कार्यक्रम में प्रमुख फुलवा देवी मुख्य अतिथि थीं, जबकि जिला परिषद सदस्य सुनीता देवी, पूर्व मुखिया संघ जिला उपाध्यक्ष पारसनाथ महतो, पॉलिटिकल साइंस स्कैनर लेखक विपिन कुमार, पंचायत समिति सदस्य उपेंद्र प्रसाद समेत अन्य गणमान्य लोग मौजूद रहे। प्रमुख फुलवा देवी ने कहा, माता शबरी प्रेम, भक्ति और तपस्या की प्रतीक थीं। उन्होंने समाज को



मौके पर उपस्थित लोग

समरसता और निष्ठा का संदेश दिया। वहीं, सुनीता देवी ने भुइयां समाज को शिक्षा की ओर ध्यान देने की अपील करते हुए कहा, माता शबरी की संतान कहलाने के बावजूद समाज अब भी पिछड़ा है, जिसे शिक्षा के माध्यम से दूर किया जा सकता है। कार्यक्रम में स्थानीय बच्चों ने शानदार डांस प्रतियोगिता में भाग लिया, जिससे माहौल भक्तिमय हो गया। इसके अलावा कपिल म्यूजिकल ग्रुप द्वारा माता शबरी के भक्ति गीत प्रस्तुत किए गए,

जिसने श्रद्धालुओं का मन मोह लिया। इस अवसर पर सचिव शंकर भुइयां, केरेडारी प्रखंड अध्यक्ष शारदा ऋषि, खेमलाल भुइयां, गिरजा भुइयां, रामचंद्र भुइयां, गणेश भुइयां, वार्ड सदस्य फूलचंद भुइयां, सविता देवी, संतोष भुइयां सहित भुइयां समाज के सैकड़ों लोग उपस्थित रहे। कार्यक्रम के दौरान भक्ति और सामाजिक एकता का संदेश दिया गया और माता शबरी की शिक्षाओं को आत्मसात करने की अपील की गई।

नौकरी के नाम पर 3 करोड़ की ठगी !

100 से ज्यादा युवाओं से लिया पैसा, अब होगी जांच

खबर मन्त्र संवाददाता

हजारीबाग। बेरोजगार युवाओं को नौकरी का सुपना दिखाकर करोड़ों रुपये ठगने का मामला सामने आया है। इंद्रपुरी निवासी भुक्तभोगी सुभाष कुमार ने सदर थाना में लिखित आवेदन देकर इस ठगी की शिकायत की है। मामले की गंभीरता को देखते हुए थाना प्रभारी सुभाष सिंह ने इसकी जांच शुरू करने की बात कही है।

ऐसे दिया गया ठगी का झांसा :

शिकायत के अनुसार, कटिहार निवासी रवींद्र कुमार यादव, जो वर्तमान में इंद्रपुरी में रहता है, ने जमशेदपुर और बोकारो जैसी जगहों पर नौकरी दिलाने का वादा किया। आरोपी ने कई बेरोजगार युवाओं को अपने जाल में फंसाया और 3 करोड़ रुपये से अधिक की ठगी कर ली।

ग्राम सभा एवं बाल सभा का आयोजन



बाल सभा में शामिल लोग

खबर मन्त्र संवाददाता

दारू। प्रखंड क्षेत्र के ईरंगा पंचायत भवन और दारू पंचायत भवन में वित्तीय वर्ष 2025-26 के लिए सबकी योजना, सबका विकास कार्यक्रम के तहत ग्राम सभा एवं बाल सभा का आयोजन किया गया। प्रखंड विकास पदाधिकारी के निदेशानुसार हुई इस बैठक में महिलाओं और बच्चों को आगामी विकास योजनाओं की जानकारी दी गई। ईरंगा पंचायत की सभा की अध्यक्षता मुखिया अनीता देवी और दारू पंचायत की सभा की अध्यक्षता मुखिया सुनील कुमार ने की। इसमें ललित देवी, सुनीता देवी, सोनी देवी, मालती देवी, रेखा देवी, दिवली कुमारी, विनीता देवी, रेनू बाला देवी, किरण देवी, खरिया

कुमारी, शैला देवी समेत सैकड़ों महिलाएं शामिल हुईं। बैठक में आगामी वित्तीय वर्ष में लागू होने वाली योजनाओं पर विस्तार से चर्चा की गई। ईरंगा पंचायत के चंपाबागी राजकीय मध्य विद्यालय में बाल विकास मंच का गठन किया गया। इसमें बिट्टू कुमार को अध्यक्ष और विधिका कुमारी को सचिव चुना गया। इस अवसर पर विद्यालय की प्रधानाध्यापिका विद्यावती कुमारी, सीआरपी मीनाक्षी अंबास्ता, शिक्षक जय नारायण और मंजू देवी भी उपस्थित रहीं। यह आयोजन ग्राम विकास और बाल सशक्तिकरण की दिशा में एक महत्वपूर्ण कदम माना जा रहा है, जिसमें महिलाओं और बच्चों को सीधे विकास प्रक्रिया से जोड़ने का प्रयास किया गया।

सड़क दुर्घटना के विरोध में दो दिनों तक सड़क जाम

खबर मन्त्र संवाददाता

बड़कागांव। सड़क दुर्घटना में एक युवक की मौत के विरोध में बड़कागांव-हजारीबाग रोड स्थित टीपी-5 के पास दो दिनों तक सड़क जाम रहा। यह जाम 23 फरवरी दोपहर 2 बजे से शुरू होकर 24 फरवरी शाम 5 बजे तक जारी रहा, जिससे आमजन और कोयला ढुलाई प्रभावित रही।

पूर्व विधायक अंबा प्रसाद ने उठाई पीड़ित परिवार की आवाज : 23 फरवरी को दुर्घटना की सूचना पाकर पूर्व विधायक अंबा प्रसाद मौके पर पहुंचां और मृतक के परिजनों को न्याय दिलाने के लिए प्रशासनिक अधिकारियों से वार्ता की। उन्होंने कहा, बड़कागांव की जनता कब तक इस तरह की घटनाओं को झेलेंगी? कंपनी को इस समस्या का हल निकालना होगा, वरना बड़ा आंदोलन होगा।

परिजनों की मांग पर अड़ा रहा आंदोलन : मृतक के परिजनों और ग्रामीणों ने शव को हजारीबाग टीपी-5 घाटी के पास रखकर सड़क जाम कर दिया और 60 लाख मुआवजा, मृतक की दोनों पत्नियों को नौकरी तथा उसके 5 साल के बच्चे को आजीवन शिक्षा देने की मांग की।

बड़कागांव प्रशासन और एनटीपीसी के अधिकारी 23 फरवरी से ही जाम



अम्बा प्रसाद व अन्य

हटाने के लिए ग्रामीणों से बातचीत कर रहे थे, लेकिन परिजन अपनी मांगों पर अड़े रहे। इस बीच एनटीपीसी पंकरी कोल परियोजना के त्रिवेणी सैनिक कोयला ढुलाई कार्य पूरी तरह ठप रहा

और आसपास के गांवों के यातायात पर भी असर पड़ा। समाचार लिखे जाने तक अड़े रहे। इस बीच एनटीपीसी पंकरी अधिकारियों से ग्रामीणों के पक्ष में वार्ता कर रही थीं।

स्पीड न्यूज

सिकंदर मेहता बने बजरंग दल के जिला संयोजक



खबर मन्त्र संवाददाता

हजारीबाग। बजरंग दल के संगठन विस्तार के तहत पदमा प्रखंड के बड़गांव निवासी सिकंदर मेहता को जिला संयोजक और गोविंद यादव को जिला

सहसंयोजक नियुक्त किया गया है। इस घोषणा के बाद संगठन से जुड़े

कार्यकर्ताओं ने उन्हें बधाई दी और उनके नेतृत्व में संगठन को और मजबूत करने की उम्मीद जताई। रामगढ़ स्थित मरवाडी धर्मशाला में तीन दिवसीय प्रांतीय कार्यकारिणी बैठक आयोजित हुई, जिसमें हजारीबाग जिले में बजरंग दल के संगठन विस्तार पर चर्चा हुई। बैठक में केन्द्रीय विशेष संपर्क प्रमुख अंबरीष सिंह, प्रांत मंत्री मिथिलेश्वर मिश्र, प्रांत सह मंत्री मनोज पोद्दार, संगठन मंत्री देवी सिंह सहित कई प्रमुख पदाधिकारी मौजूद थे। इन्हीं के हाथों सिकंदर मेहता और गोविंद यादव को पदभार सौंपा गया।

नवनियुक्त पदाधिकारियों की प्रतिबद्धता : नियुक्ति के बाद सिकंदर मेहता ने कहा, 'संगठन ने जो भरोसा जताया है, उसे कायम रखने के लिए मैं पूरी निष्ठा से कार्य करूंगा।' वहीं, गोविंद यादव ने अपने दायित्व को पूरी निष्ठा और समर्पण के साथ निभाने का संकल्प लिया और संगठन के शीर्ष नेतृत्व के प्रति आभार प्रकट किया। नवनियुक्त पदाधिकारियों को सोशल मीडिया और फोन कॉल के माध्यम से बधाइयां मिलने लगीं। जिला, प्रखंड और पंचायत स्तर के कार्यकर्ताओं ने भी उन्हें शुभकामनाएं दीं। संगठन से जुड़े वरिष्ठ नेताओं ने विश्वास जताया कि उनके नेतृत्व में हजारीबाग जिले में बजरंग दल और अधिक संगठित और प्रभावी होगा, जिससे हिंदू हित के कार्यों को नई दिशा मिलेगी।

महाकुंभ जा रही बस दुर्घटनाग्रस्त, 30 श्रद्धालु घायल, 2 की हालत गंभीर



खबर मन्त्र संवाददाता

चौपारणा। महाकुंभ प्रयागराज जा रहे श्रद्धालुओं से भरी एक बस एनएच-19 पर चौपारण थाना क्षेत्र के सियरकोनी के पास

दुर्घटनाग्रस्त हो गई। हादसा

तब हुआ जब बस ने एक खड़े ट्रक के पीछे से टक्कर मार ली। इस दुर्घटना में 30 यात्री घायल हो गए, जिनमें से दो की हालत गंभीर बताई जा रही है। घटना की सूचना मिलते ही एनएचआई की एंबुलेंस मौके पर पहुंची और चिकित्सक मिट्टू गुप्ता के नेतृत्व में घायलों को प्राथमिक उपचार दिया गया। इसके बाद सभी घायलों को चौपारण सरकारी अस्पताल भेजा गया, जहां उनका इलाज जारी है।

घायलों की सूची : दुर्घटना में घायल श्रद्धालुओं में उत्तम उरांव (48), रुद्र कुमार (11), पार्वती मिस्त्री (48), टपो सिन्हा (42), गीता (38), अनीता (16), अमल पाल (40), उमर मुंडल (52), शुक्ला हंडोल (42), हरिपद मंडल (50), रेनुका डकुवा (48) सहित अन्य यात्री शामिल हैं। बस कोलकाता से महाकुंभ प्रयागराज जा रही थी, तभी यह हादसा हुआ। प्रशासन ने जांच शुरू कर दी है और घायलों को हर्षसंभव चिकित्सा सहायता उपलब्ध कराई जा रही है।

स्थानीय पत्रकारों के लिए आध्यात्मिक यात्रा आयोजन



पत्रकार बंधू अपने परिवार के साथ

बड़कागांव। एनएम्एल पकरी बरवाडीह कोयला खान परियोजना ने स्थानीय पत्रकारों और उनके परिवारों के लिए चार दिवसीय आध्यात्मिक यात्रा का आयोजन कर उनके साथ अपने संबंधों को और मजबूत किया। इस यात्रा में पत्रकारों को धार्मिक और सांस्कृतिक स्थलों के दर्शन कराए गए, जिससे उनके चेहरे पर नई ऊर्जा और उत्साह नजर आया। यात्रा की शुरूआत कुभनगरी प्रयागराज से हुई, जहां पत्रकारों और उनके परिवारजनों ने पवित्र त्रिवेणी संगम में आस्था की डुबकी लगाई। इसके बाद सभी माँ विंध्यवासिनी की नगरी विंध्याचल पहुंचे, जहां माता के दर्शन कर उन्होंने सुख-समृद्धि की कामना की। तीसरे दिन यात्रा का कारवां सांस्कृतिक और आध्यात्मिक नगरी काशी (वाराणसी) पहुंचा। यहां सभी ने ऐतिहासिक मंदिरों का दर्शन किया और बनारस के प्रसिद्ध अस्सी घाट से मणिकर्णिका घाट तक भ्रमण किया। मणिकर्णिका घाट पर सभी ने जीवन के अंतिम सत्य को करीब से देखा और इस अनुभव को अविस्मरणीय बताया। वाराणसी प्रवास के बाद टीम अपने घरों के लिए रवाना हुई। रास्ते में माँ भद्रकाली मंदिर में दर्शन-पूजन कर इस आध्यात्मिक यात्रा का समापन हुआ। इस यात्रा ने पत्रकारों के मन में सकारात्मक ऊर्जा और अध्यात्म का संचार किया। सभी पत्रकारों ने पकरी बरवाडीह प्रबंधन का आभार जताते हुए कहा कि यह यात्रा हमारे लिए यादगार रही, जिसने हमें नई यादें और सुखद अनुभव दिए, जो हमें हमेशा प्रेरित करेंगे।

केंद्रीय मिलन सरहुल पूजा समिति की देवरिया पंचायत भवन में हुई बैठक

भुरकुंडा (रामगढ़)। सरहुल पूजा को लेकर सोमवार को देवरिया पंचायत भवन में पूजा समिति की बैठक हुई। इसकी अध्यक्षता केंद्रीय मिलन सरहुल पूजा समिति के अध्यक्ष बालेश्वर बेदिवा ने किया। बैठक में प्रत्येक वर्ष की भांति इस वर्ष भी पूरे धूमधाम और भक्तिभाव के साथ सरहुल पूजा मनाने को लेकर चर्चा की। कहा गया कि पूजा की सफलता को लेकर आगामी 28 फरवरी शुक्रवार को बैठक कर कमेटी का विस्तार किया जायेगा। मौके पर राजन करमाली, रामदास बेदिवा, विक्रम करमाली, शशि करमाली, हरिलाल बेदिवा, विक्की करमाली, सुनील बेदिवा, देवशरण मुंडा, छोटा राजन, रंजीता करमाली आदि मौजूद थे।



देवों के देव महादेव



शिव मंत्र का प्रभाव

वासुकीनाथ पाण्डेय

सभी देवी देवताओं में सबसे लोकप्रिय देवता भगवान शिव को माना जाता है। भगवान शिव को कल्याणकारी माना जाता है। माना जाता है कि भगवान शिव अपने भक्तों पर आने वाले कष्टों हरण कर लेते। जब-जब देवताओं, ऋषि-मुनियों या फिर ब्रह्मांड में कहीं भी जीवन पर संकट आया है तमाम कष्टों के विष को भगवान शिव ने धारण किया है। भगवान शिव की आराधना बहुत ही सरल एवं बहुत ही फलदायी मानी गयी है। सोमवार को भगवान शिव की पूजा का दिन माना जाता है। यहां आपको बता रहे हैं भगवान शिव के कुछ लोकप्रिय मंत्र जिनसे आप भगवान शिव की आराधना कर उन्हें प्रसन्न कर सकते हैं और उनकी कृपा पा सकते हैं। शिव मूल मंत्र

ॐ नमः शिवाय ॥

यह भगवान शिव का मूल मंत्र हैं। मंत्रों में सबसे लोकप्रिय मंत्र भी है जिसे हिंदू धर्म में आस्था रखने वाला हर शिव उपासक जपता है। इस मंत्र की खास बात यह है कि यह बहुत ही सरल मंत्र है जिसके द्वारा कोई भी भगवान शिव की उपासना कर सकता है। इस मंत्र में भगवान शिव को नमन करते हुए उनसे स्वयं के साथ-साथ जगत के कल्याण की कामना की जाती है।

श्रेष्ठ मन्त्र, शिव मन्त्र

शिव से जुड़ी हुई कई पौराणिक कथाएं भी काफी प्रचलित हैं। एक ऐसी ही प्रेरणादायक कथा है चित्रभानु की। चित्रभानु नाम का एक शिकारी था। वह जंगल के जानवरों का शिकार कर अपना भरण-पोषण करता था। उसने एक सेठ से कर्ज ले रखा था लेकिन चुका नहीं पा रहा था एक दिन सेठ ने उसे शिव मठ में बंदी बना लिया संयोगवश उस दिन महाशिवरात्रि थी लेकिन इसका चित्रभानु को जरा भी भान न था। वह तल्लीनता से शिवकथा, भजन सुनता रहा। उसके बाद सेठ ने मोहलत देकर उसे छोड़ दिया। उसके बाद वह शिकार की खोज में जंगल में निकल पड़ा। उसने एक तालाब के किनारे बिल्व वृक्ष पर अपना पड़ाव डाल दिया। उसी वृक्ष के नीचे बिल्व पत्रों से ढका हुआ एक शिवलिंग भी था। शिकार के इंतजार में वह बिल्व पत्रों को तोड़कर नीचे फेंकता रहा जो शिवलिंग पर गिरते।



कुछ शिवकथा का असर कुछ अंजाने में महाशिवरात्रि के दिन वह भूखा प्यासा रहा तो उसका उपवास भी हो गया, बिल्व पत्रों के अर्पण से अंजाने में ही उससे भगवान शिव की पूजा भी हो गई इस सबसे उसका हृद्य परिवर्तन हो गया व एक के बाद एक अलग-अलग कारणों से मृगों पर उसने दया दिखाई। इसके बाद वह शिकारी जीवन भी छोड़ देता है और अंत समय उसे मोक्ष की प्राप्ति होती है। कहानी का निष्कर्ष है कि भगवान शिव शंकर इतने दयालु हैं कि उनकी दया से एक हिसक शिकारी भी हिंसा का त्याग कर करुणा की साक्षात मूर्ति हो जाता है।

महामृत्युंजय मंत्र

ॐ त्र्यम्बकं यजामहे सुगन्धि पुष्टिवर्धनम
उर्वारुकमिव बन्धनात मृत्योर्मुक्षीय
मामृतात ॥

यह माना जाता है कि इस महामृत्युंजय मंत्र के जाप से भगवान शिव को प्रसन्न कर उनकी असीम कृपा तो प्राप्त होती ही है साथ ही यदि साधक इस मंत्र का सवा लाख बार निरंतर जप कर ले तो वर्तमान अथवा भविष्य की समस्त शारीरिक

व्याधियां एवं अनिष्टकारी ग्रहों के दुष्प्रभाव समाप्त किये जा सकते हैं। यह भी माना जाता है कि इस मंत्र की साधना से अटल मृत्यु को भी टाला जा सकता है। इस मंत्र का उल्लेख ऋग्वेद में हुआ है। मंत्र में कहा गया है कि जो त्रिनेत्र हैं एवं हर सांस में जो प्राण शक्ति का संचार करने वाले हैं जिसकी शक्ति समस्त जगत का पालन-पोषण कर रही है हम उन भगवान शंकर की पूजा करते हैं। उनसे प्रार्थना करते हैं कि हमें मृत्यु के बंधनों से मुक्ति दें ताकि मोक्ष प्राप्ति का मार्ग प्रशस्त हो। जिस प्रकार ककड़ी पक जाने पर बेल के बंधन से मुक्त हो जाती है उसी प्रकार हमें भी ककड़ी की तरह इस बेल रुपी संसार से सदा के लिए मुक्त मिले एवं आपके चरणामृत का पान करते हुए देहत्याग कर आप में ही लीन हो जाएं।

इस महामृत्युंजय मंत्र के 33 अक्षर हैं। महर्षि वशिष्ठ के अनुसार ये 33 अक्षर 33 देवताओं के प्रतीक हैं जिनमें 8 वसु, 11 रुद्र, 12 आदित्य, 1 प्रजापति एवं 1 षटकार हैं। इसलिए माना जाता है कि इस मंत्र सभी देवताओं की संपूर्ण शक्तियां

विद्यमान होती हैं जिससे इसका पाठ करने वाले को दीर्घायु के साथ-साथ निरोगी एवं समृद्ध जीवन प्राप्त होता है। कुछ साधक इस महामृत्युंजय मंत्र में संपुट लगाकर भी इसका उच्चारण करते हैं जो निम्न है:

रुद्र गायत्री मंत्र
ॐ तत्सुब्रह्म विद्महे महादेवाय धीमहि
तन्नो रुद्रः प्रचोदयात् ॥

भगवान रुद्र अर्थात् शिव साक्षात् महाकाल हैं। सृष्टि के अंत का कार्य इन्हीं के हाथों है। उन्हीं सृष्टि का संहारकर्ता माना जाता है। सभी देवताओं सहित तमाम दानव, मानव, किन्नर सब भगवान शिव की आराधना करते हैं। लेकिन मानसिक रूप से विचलित रहने वालों को मन की शांति के लिए रुद्र गायत्री मंत्र से भगवान शिव की आराधना करनी चाहिए। जिन जातकों की जन्म पत्रिका अर्थात् कुंडली में कालराष, पितृदोष एवं राहु-केतु अथवा शनि का कोप है इस मंत्र के नियमित जाप एवं नित्य शिव की आराधना से सारे दोष दूर हो जाते हैं। इस मंत्र का कोई विशेष विधि-विधान भी नहीं है। इस मंत्र को किसी भी सोमवार से प्रारंभ किया जा सकता हैं। अगर उपासक सोमवार का व्रत करें तो श्रेष्ठ परिणाम प्राप्त हो सकते हैं।

जग्गी वासुदेव

'तीसरी आंख' का महारहस्य, पूरी रात हजारों भक्तों ने की शिव अराधना महाशिवरात्रि पर 'तीसरी आंख' का महारहस्य, पूरी रात हजारों भक्तों ने की शिव अराधना वैसे तो साल के बारहों महीने में शिवरात्रि आती है लेकिन फाल्गुन मास की कृष्ण चतुर्दशी को होने वाली शिवरात्रि खास होती है इसीलिए इसे महाशिवरात्रि कहा जाता है। इस महाशिवरात्रि से पहले एक आवाज गुंज रही है और एक वीडियो वायरल हो रहा है। महाशिवरात्रि पर 'तीसरी आंख' का महारहस्य, पूरी रात हजारों भक्तों ने की शिव अराधना

नई दिल्ली: महाशिवरात्रि के अवसर पर सदगुरु जग्गी वासुदेव ने दावा किया है कि एक खास तरीके से शिव की भक्ति से आपका भी त्रिनेत्र खुलेगा और आपको मिलेगा महाशक्ति का वरदान लेकिन सदगुरु के इस दावे में कितना दम है, शिवभक्ति में अद्भुत शक्ति का क्या है 'सच' ? आखिर क्यों पूरी रात हजारों भक्तों ने की शिव की अराधना? जग्गी वासुदेव के साथ महाशिवरात्रि में भगवान शिव की भक्ति का ऐसा माहौल बनता है जहां सब शिव की भक्ति में झूम उठते हैं। महाशिवरात्रि के मौके पर इसी शिवभक्ति के बीच सदगुरु जग्गी वासुदेव कुछ दावे किये। दावा ये कि शिवरात्रि को शिव की साधना करने से अलौकिक ऊर्जा की प्राप्ति होती है और इस ऊर्जा की प्राप्ति से मनुष्य अपने सभी कष्टों से मुक्ति पा सकता है। इस ऊर्जा से मनुष्य शिवमय हो जाता है। शिवरात्रि का मतलब महीने का चौदहवां दिन होता है। यानी अमावस्या से ठीक एक दिन पहले यानी वो रात जब आसमान में चांद नहीं होता है। यह रात महीने की सबसे अंधेरी रात होती है और इसी अंधेरे में होती है शिव की साधना।

वैसे तो साल के बारहों महीने में शिवरात्रि आती है लेकिन फाल्गुन मास की कृष्ण चतुर्दशी को होने वाली शिवरात्रि खास होती है इसीलिए इसे महाशिवरात्रि कहा जाता है। इस महाशिवरात्रि से पहले एक आवाज गुंज



रही है और एक वीडियो वायरल हो रहा है। दावा किया जा रहा है कि ये आवाज सदगुरु जग्गी वासुदेव की है जिसमें सदगुरु महाशिवरात्रि को लेकर दावे कर रहे हैं। वीडियो में सदगुरु दावा करते सुने जा सकते हैं कि महाशिवरात्रि के दिन पृथ्वी के उत्तरी गोलार्द्ध में एक ऊर्जा का संचार होता है। धरती पर सभी मनुष्य और जीव अपने शरीर के अंदर ऊपर की तरफ चढ़ते एक ऊर्जा का अनुभव करता है। आप इस ऊर्जा का लाभ तभी ले सकते हैं जब आप पूरी रात अपने स्पाइन यानी मेरुदंड को सीधा रखें। इसान के दिमाग का सचमुच का विकास तभी पूरा हुआ जब उनका मेरुदंड सीधा हो गया। महाशिवरात्रि के दिन जब एक प्राकृतिक ऊर्जा का संचार होता है, तब मेरुदंड को सीधा रखने पर काफी फायदा होता है। तो यही एक दिन है, जो आपको एक ऐसे सफर पर ले जाएगा जहां आपकी तीसरी आंख खुल सकती है और आपको अपने बारे में दिव्य ज्ञान प्राप्त हो सकता है।

जग्गी वासुदेव के मुताबिक उत्तरायण के समय जब धरती के उत्तरी गोलार्ध में सूरज की गति उत्तर की ओर

होती है, तो मानव शरीर में ऊर्जाओं में कुदरती तौर पर एक प्राकृतिक उछाल आता है। इस रात को महाशिवरात्रि कहा जाता है। योग विज्ञान के अनुसार शुन्य डिग्री अक्षांश से यानी विषुवरेखा से तैत्तिश डिग्री अक्षांश तक, शरीर के स्पाइन यानी मेरुदंड को सीधा रखते हुए जो भी साधना की जाती है, वो सबसे ज्यादा असरदार होती है उससे मनुष्य सारे दुखों से मुक्त हो जाता है और शिवमय हो जाता है।

उनके अनुसार यही एक दिन है, जो आपको एक ऐसे सफर पर ले जाएगा जहां आपकी तीसरी आंख खुल सकती है और आपको अपने बारे में दिव्य ज्ञान प्राप्त हो सकता है। लेकिन सवाल ये है कि तीसरी आंख तो सिर्फ भगवान शिव के पास होता है। तभी तो उन्हें त्रिनेत्र कहते हैं। पौराणिक कथाओं के मुताबिक भगवान शिव जब भी अपनी तीसरी आंख खोलते हैं तो तांडव होता है और तबाही होती है।

मनुष्य के शरीर पर तो तीसरी आंख होती ही नहीं है तो फिर जग्गी वासुदेव के वायरल वीडियो में कैसे दावा किया जा रहा है कि महाशिवरात्रि पर शिव की साधना से मनुष्य की तीसरी आंख खुल सकती है जिससे मनुष्य अपने बारे में दिव्य ज्ञान की प्राप्ति कर सकता है। तो इसका जवाब है....हम मनुष्यों के पास भी तीसरी आंख होती है। ये तीसरी आंख तब काम करती है जब हमारा मन शांत हो, चित्त स्थिर हो और ये समय होता है ध्यान का।

मनुष्य की तीसरी आंख है उसका विवेक। सबसे मुश्किल सवाल का उत्तर और सबसे अच्छा विचार उसके विवेक से ही निकलता है और ये सब होता है शिव की साधना से, शिव की भक्ति से इसलिए जग्गी वासुदेव कहते हैं हमें अपने भीतर से गलत विचारों को निकाल देना चाहिए और शिव के ध्यान में लग जाना चाहिए क्योंकि ध्यान और चिंतन से मनुष्य में नई सोच पैदा होती है और जो नई सोच रखता है उसी की तीसरी आंख खुलती है, वही कामयाब होता है।

महाशिवरात्रि के मौके पर आदियोगी शिव की विशाल प्रतिमा के आगे बीती रात जग्गी वासुदेव के आगे हजारों शिव भक्तों ने शिव साधना की।

स्वयं में शिवतत्व को पाना ही महाकुंभ है



डॉ शीतल

श्रीमद् भागवत में एक प्रसंग है कि एक बार देवताओं और दैत्यों ने मिल कर भगवान के निर्देशानुसार समुद्र मंथन की योजना बनाई ताकि अमृत प्राप्त किया जा सके। परंतु उस समुद्र मंथन के समय सबसे पहले हलाहल विष निकला था। वह विष इतना विषैला था कि उससे समस्त जगत भीषण ताप से पीड़ित हो गया था। देव-दैत्य बीना पिए उसको सृंघते ही बेसुध से हो गए।

तब भगवान ने अपनी शक्ति से उनको ठीक किया। देवों ने जब इस विष से बचने का उपाय पूछा तो भगवान ने कहा कि शिवजी से अगर आप सब लोग प्रार्थना करें तो वे इसका हल निकाल लेंगे। श्रीशिव जी महाराज ने देवताओं की प्रार्थना पर भगवान की प्रसन्नता के लिए उस हलाहल विष को पीने का निर्णय लिया। आपने अपने हाथों में उस विष को लिया व पी गए। किंतु उसको निगला नहीं। आपने विचार किया कि मेरे हृदय में रहने वाले भगवान को यह रुचेगा नहीं। इसलिए आपने वह विष अपने गले में ही रोक लिया। जिसके प्रभाव से आपका गला नीला हो गया और आप नीलकंठ कहलाए। आपकी ऐसी अद्भुत व अलौकिक चेष्टा की याद में ही श्री शिवरात्री मनाई जाती है। हम सबों का ईश्वारा किया है कि जो भी धन संपदा और शक्ति मनुष्यों को प्राप्त हुई है, शिव की कृपा से हुई है। इस अमृत रूपी संपदा और शक्ति को जगत के कल्याण में लगा दो यही शिवत्व है। हलाहल आपके विरुद्ध अनर्गल प्रलाप विष है, अपने ज्ञान, भक्ति, योग और सेवा से कंठ के अन्दर ही दबाकर रखें, इसे कदापि कंठ के नीचे न जाने दें। शिव को समझने के लिए उन कथाओं का भी सहारा लेना पड़ेगा जिसकी एक प्रचलित कथा है कि ब्रह्मा जन्मदाता, विष्णु पालनकर्ता और शिव संहारकर्ता हैं। इस कथा के भाव से प्रतीत होता है कि शिव बहुत भयंकर और निष्ठुर है किन्तु बात ऐसी नहीं है। इस कथा का अग्री भाव जैसा दिख रहा है, वास्तव में वैसा नहीं है। वह सभी जानते है कि जिसका जन्म हुआ है, उसका एक न एक दिन मृत्यु होना है। श्वांस का आना-जाना ही जीवित होने की पहचान है। श्वांस का रूकना जीवन का अन्त है। सृष्टि की रचना ईश्वर की अनुमत् कृति है। सृष्टि में आना एक अवसर है। मेरे पूर्व भी सृष्टि थी, और आगे भी रहेगी। शिव ने संहार को एक सुअवसर बताया है। इस संसार के विविध रूप है, जो अनादि काल से अनन्त काल की लगातार बढ़ता ही चला जा रहा है। एक क्षण के लिए भी रूक जाना, न जाने कितने अवसरों

को कष्ट पहुँचाने के समान है। शिव कहते हैं, संहार सृष्टि का शाश्वत नियम है। यह गतिमान है। इसे रोका नहीं जा सकता। यही सत्य है, शिव है और सुन्दर है।

'शिव' एक जीवन पद्धति है, विचार धारा है, जीवन जीने की कला का मार्ग प्रशस्त करता है। नीलकंठ भगवान शिव जटाधारी, समाधिस्थ सर्पधारी, माथे पर चन्द्रमा, जटा के मध्य निकलती गंगा, विभूति लपेटे रूप, डमरू और त्रिशूल के माध्यम से हम संसार वासियों से क्या कहना चाहते हैं ?.. जटा, त्याग, वैराग्य और अपरिग्रह का संदेश देता है। संसार नाशवान और चलायमान है। इससे ज्यादा मोह दुःख का कारण है। त्याग, वैराग्य और अपरिग्रह का मार्ग ही श्रेयस्कर है। समाधि की अवस्था अर्थात् अपने मन मंदिर में शिवतत्व का जागरण तथा स्वयं के अन्दर विद्यमान शिव को जानना। जब मनुष्य शिवभक्ति में लीन होता है, उसकी रक्षा सर्परूप में स्वयं शिव करते हैं तथा संसार के सभी सभी जीवों से प्रेम करने का भी सीख देते है। चन्द्रमा शीतलता और विवेक का प्रतीक है, विषम परिस्थितियों में भी हम सबों को अपने अन्दर विद्यमान शान्ति व शीतलता को नहीं खोना है। गंगा का स्थूल अर्थ जल है। जल सृष्टि को चलाने के लिए ईश्वर की अनुमत् निधि है, इसका सदुपयोग और संवर्धन अर्थात् शिव की ही पूजा के समान है। बाढ़ा सौन्दर्य पर राख का लेप अर्थात् विभूति मन की पवित्रता की सीख देती है। डमरू आनन्द का प्रतिक है। शिव की उपासना और दूसरों की भलाई-सेवा ही सच्चा आनन्द है। त्रिशूल शिव के बताये मार्ग पर चलने वालों के लिए अभय प्रदान करता और प्रतिकुलागमियों नाश। भगवान शिव वह शाश्वत तत्व है, जो इस सृष्टि का सार है। इस तत्व से ही सब कुछ उपजा है। इसमें ही सब कुछ विलीन हो जाना है। शिव रात्रि का शुभ काल शिव-तत्व को जगाने के लिए है, जो चेतना का सबसे अच्छा पहलू है। अर्थात् स्वयं मे शिवतत्व को पाना ही शिवरात्रि।

विश्व के आठ पवित्र स्थलों में एक है पशुपतिनाथ

भारत के अमरनाथ व केदारनाथ से किसी भी प्रकार कम नहीं है। पशुपतिनाथ मंदिर नेपाल की राजधानी काठमांडू से तीन किलोमीटर उत्तर-पश्चिम देवपाटन गांव में बागमती नदी के तट पर स्थित है। यह मंदिर भगवान शिव के पशुपति स्वरूप को समिपत है। यूनेस्को विश्व सांस्कृतिक विरासत स्थल की सूची में शामिल भगवान पशुपतिनाथ का मंदिर नेपाल में शिव का सबसे पवित्र मंदिर माना जाता है। यह मंदिर हिन्दू धर्म के आठ सबसे पवित्र स्थलों में से एक है। नेपाल में यह भगवान शिव का सबसे पवित्र मंदिर है। इस अंतर्राष्ट्रीय तीर्थ के दर्शन के लिए भारत के ही नहीं, अपितु विदेशों के भी असंख्य यात्री और पर्यटक काठमांडू पहुंचते हैं।

पौराणिक कथा के अनुसार भगवान शिव यहां पर चिकारे का रूप धारण कर निद्रा में चले बैठे थे। जब देवताओं ने उन्हें खोजा और उन्हें वाराणसी वापस लाने का प्रयास किया तो उन्होंने नदी के दूसरे किनारे पर छलांग लगा दी। कहा जाता है इस दौरान उनका सींग चार टुकड़ों में टूट गया था। इसके बाद भगवान पशुपति चतुर्मुख लिंग के रूप में यहां प्रकट हुए थे।

पशुपतिनाथ लिंग विग्रह में चार दिशाओं में चार मुख और ऊपरी भाग में पांचवां मुख है। प्रत्येक मुखकृति के दाएं हाथ में रुद्राक्ष की माला और बाएं हाथ में कमंडल है। प्रत्येक मुख अलग-अलग गुण प्रकट करता है। पहला मुख 'अघोर' मुख है, जो दक्षिण की ओर है। पूर्व मुख को 'तत्पुरुष' कहते हैं। उत्तर मुख 'अर्धनारीश्वर' रूप है। पश्चिमी मुख को 'सद्योजात' कहा जाता है। ऊपरी भाग 'ईशान' मुख के नाम से पुकारा जाता है। यह निराकार मुख है। यही भगवान पशुपतिनाथ का श्रेष्ठतम मुख माना जाता है।

वर्तमान कुंभ में इसी प्रक्रिया में अमृत गिरने का उल्लेख है जो हरिद्वार, नासिक उज्जैन और महा प्रयाग में गिरा। कल कुंभ का अंतिम दिन है। रिकार्ड संख्या में आस्था का प्रवाह वहां स्नान करने पहुंच रहा है यह एक बड़ी बात है। शिव, राम, भारद्वाज, वासुकीनाथ, हनुमान, निषादराज सहित महाप्रायाग सिद्ध भूमि है और तीर्थों काराज है।





- 10 मार्च तक फाइलेरिया रोधी दवा का किया जायेगा वितरण
- फाइलेरिया रोधी दवा जरूर खायें ताकि इसे जड़ से समाप्त किया जा सके : उपायुक्त
- कुल 18 लाख 27 हजार 932 लोगों को दवा खिलाने का लक्ष्य

खबर मन्त्र ब्यूरो

जमशेदपुर। समाहारणालय सभागार में आयोजित बैठक में पूर्वी सिंहभूम जिले में 10 फरवरी से 25 फरवरी तक संचालित फाइलेरिया उन्मूलन अभियान की समीक्षा डीसी अनन्य मित्तल द्वारा की गयी। उप विकास आयुक्त श्री अनिकेत सचान, सिविल सर्जन डॉ साहिर पाल समेत अन्य संबंधित पदाधिकारी बैठक में उपरिस्थ थे। गौरतलब है कि चार प्रखंड क्रमशः बोड़ाम, पटमदा, पोतका, गोलमुरी एवं जुगसलाई तथा पूरे शहरी क्षेत्र मिलाकर कुल 18 लाख 27 हजार 932 लोगों को दवा खिलाने का लक्ष्य रखा गया



समीक्षा बैठक करते डीसी अनन्य मित्तल ।

है। अभियान के तहत स्वास्थ्य विभाग, समाज कल्याण विभाग एवं इस अभियान से जुड़े पांच (5) एनजीओ की टीम 11 फरवरी से लोगों के घर-घर जाकर तथा कार्यस्थल में भी अल्वेंडाडोल एवं डीईसी की दवा उपलब्ध कराते हुए लोगों से सेवन सुनिश्चित करा रही है। बता दें कि राज्य सरकार द्वारा माँप तिथि अब 10 मार्च तक बढ़ा दी गई है ऐसे में जितने भी पात्र लोग अबतक अल्वेंडाजोल व

डीईसी की दवा का सेवन नहीं कर पायें है वे घर-घर वितरण के दौरान जरूर लें और सेवन करें।

डीसी ने अभियान की समीक्षा करते हुए इसे और व्यापक बनाने के सुझाव दिए। उन्होंने कहा कि कई लोग दवा का सेवन करने से इन्कार करेंगे, उन्हें दवा का सेवन नहीं करने के दुष्परिणाम और हाथी पांव की समस्या से अवगत करायें, आवासीय सोसायटी में वहां के पदाधिकारीमण से बात करें तथा

क्या आप जानते हैं फाइलेरिया कितनी खतरनाक है

फाइलेरिया को आमतौर पर हांथी पाँव के नाम से जाना जाता है। यह बीमारी मच्छर के काटने से होता है। फाइलेरिया दूसरी सबसे ज्यादा विकलांग एवं कुस्पता कराने वाली बीमारी है। यह शरीर के और भी अंगों को प्रभावित करता है (हृदय, पेर, स्तन और हाइड्रोसील)। इसका संक्रमण अधिकतर बचपन में ही हो जाता है और बीमारी का पता चलने में 5 से 15 साल लग जाता है। हाइड्रोसील का इलाज सस्मय संभव है, लेकिन शरीर के अन्य अंगों में (पेर, हाथ, स्तन) आया हुआ सूजन आम तौर पर लाइवाज होता है। पीड़ित व्यक्तियों को सहायता और कर्पणा की आवश्यकता होती है। समुदाय द्वारा तिरस्कृत नहीं किया जाना चाहिए । झारखंड में रहने वाले सभी 4 करोड़ लोगों को इस बीमारी का होने का खतरा है।

साल में सिर्फ एक बार फाइलेरियारोधी दवा का सेवन

- दो साल के छोटें बच्चों, गर्भवती महिलाओं एवं गंभीर रूप से बीमार व्यक्तियों को यह दवा नहीं देना है।
- यह दवा खाली पेट नहीं खानी है।
- कृपया दवा का सेवन एक बार में ही करें।
- कुछ लोगों पर दवा खाने से मांझूटी

प्रतिक्रुत प्रभाव हो सकता है ।

- जैसे सरदई, उल्टी, वक्तकर, बुखार, दस्त इत्यादि । जिससे घबराने की नही बलिक खुश होने की जरूरत है, क्योंकि आपके शरीर के अंदर के कई फाइलेरियारोधी दवा खाने से मर रहे हैं।

जागरूकता लाते हुए लोगों को दवा खिलायें। ग्रामीण क्षेत्रों में ईंट भट्ठा, खेती-किसानी या अन्य कार्यस्थल में व्यस्त लोगों के लिए भी उनकी दवा घर में वितरित करने के निर्देश दिए। साथ ही माॉनट्रिंग टीम को सक्रिय

करते हुए घरों के औचक निरीक्षण का निर्देश दिया गया ताकि इसकी पड़ताल की जा सके कि टीम ने दवा का वितरण किया है या नहीं। डीसी ने कहा कि अभियान की सफलता जनभागीदारी में ही निहित है।

एक नजर में जदयू के पूर्वी सिंहभूम जिलाध्यक्ष बने सुबोध



जमशेदपुर। जनता दल युनाइटेड के झारखंड प्रदेश अध्यक्ष खीरू महतो ने जमशेदपुर के सुबोध श्रीवास्तव को संगठन का पूर्वी सिंहभूम जिला अध्यक्ष मनोनीत किया है। सुबोध इसके पूर्व भारतीय जनतांत्रिक मोर्चा के जिलाध्यक्ष थे। सरयू राय द्वारा गठित इस पार्टी का जद यू में विलय के पश्चात अब धीरे-धीरे सरयू राय समर्थकों को संगठन में स्थान मिलने लगा है। नया मनोनयन इसका प्रमाण है। दूसरी ओर, सुबोध श्रीवास्तव के जदयू, पूर्वी सिंहभूम, जिलाध्यक्ष बनाये जाने के पश्चात विधायक सरयू राय के बिष्टुपर स्थित आवास पर विषाघट जनसुविधा प्रतिनिधि मुकुल मिश्रा ने बधाई और शुभकामनाएं दी।

जमशेदपुर विश्वकर्मा समाज ने शर्मा परिवार को दी 20 हजार रुपये की मदद

जमशेदपुर। सोमवार को जमशेदपुर विश्वकर्मा समाज के अध्यक्ष राम विलास शर्मा और महामंत्री सुजित शर्मा जी ने जेम्को सड़क दुर्घटना में मृत कृष्णा शर्मा और उनकी बेटी अंजलि शर्मा जी के श्राद्ध कर्म में शामिल होकर बारिगोड़ा निवास पर उनके परिजनों को 20000 रुपये की सहयोग राशि सौंपी कर श्रद्धांजलि सभा में पुष्प अर्पित किये। सहयोग राशि श्राद्ध कर्म के लिए दिए। उनके आवास पर अध्यक्ष राम विलास शर्मा, महामंत्री सुजित शर्मा, जितेन्द्र शर्मा, पवन शर्मा, प्रभुदयाल शर्मा, प्रदीप शर्मा इत्यादि पदाधिकारी उपस्थित थे।

रेडक्रॉस-यूसील के शिविर में 62 ग्रामीणों की जांच

जमशेदपुर। भारतीय रेड क्रॉस सोसाईटी, पूर्वी सिंहभूम द्वारा भारत सरकार के उद्कर्म यूरैनियम कारपोरेशन ऑफ इंडिया लिमिटेड के सीएसआर कार्यक्रम के तहत स्वास्थ्य एवं नेत्र जांच शिविर का आयोजन नान्दुप क्लब में आयोजित हुआ। जहां 62 ग्रामीणों की स्वास्थ्य जांच की गयी, जिसमें 53 ग्रामीणों को साधारण स्वास्थ्य जांच के साथ उन्हें जरूरत के अनुसार दवा प्रदान किया गया, वहीं 9 ग्रामीणों को आंखों की जांच के अनुसार चश्मा प्रदान किया गया तथा 6 ग्रामीणों को चयन मोतियाबिंद ऑपरेशन के लिए किया गया, जिन्हें राम मनोहर लोहिया नेत्रालय में ऑपरेशन के लिए निर्देशित किया गया। शिविर में चिकित्सक डॉ जया मोड़ना ने पारा मेडिकल सहयोगियों के साथ अपनी सेवा प्रदान की। संचालन रेड क्रॉस सोसाईटी, पूर्वी सिंहभूम के वरीय सदस्य चंद्रमोहन सिंह, ने किया। शिविर में रेड क्रॉस कार्यकर्ता राधेश्याम कुमार, तरन्नुम, राजेश मोहन प्रसाद ने अपनी सेवा दी। रेड क्रॉस का यूसील के साथ अगला स्वास्थ्य शिविर 28 को हाइतोपा सम्मेलन में आयोजित होगा।

सिंह दिशोम माघ मुड़ी का वार्षिक सम्मेलन संपन्न



गम्हरिया। सिंह दिशोम माघ मुड़ी कार्यक्रम की वार्षिक सम्मेलन आसनबनी गांव में संपन्न हुई। इस कार्यक्रम में सिंह दिशोम के लगभग 190 माझी बाबा शामिल थे। कार्यक्रम की शुरुआत पारंपरिक धार्मिक गीत प्रस्तुत कर की गई। तत्पश्चात हिंदीबिली माझी बाबा ने आगंतुक अतिथियों का स्वागत किया। इस अवसर पर साल भर की व्यवस्थागत कार्यों की जानकारी दी गई तथा आगामी कार्यों और कार्यक्रमो को बताया गया। कार्यक्रम का संचालन बबलु मुर्मू दुगनी पीड परानिक और विक्रम टडू ने किया जबकि धन्यवाद ज्ञापन अशोबनी माझी बाबा ने किया। इस मौके पर दुबराज टडू देश कारजी, मुकेश टडू देश गोडेत, लास्कर टडू, राजेश कुमार हांसदा, सुरेंद्र टडू लगुबुरु गोडेत, सोमाय माडी, भागवत बारक्रे समेत काफी संख्या में ग्रामीण उपस्थित थे।

कांझ में बन रही सड़क का जिप अध्यक्ष और सदस्य ने किया शिलान्यास



गम्हरिया। सरायकेला-खरसावां जिला के गम्हरिया प्रखंड के कांझ पंचायत अंतर्गत मुख्य पथ से रौतक गुप्ता के घर तक तथा हरिश्चन्द्र विद्या मंदिर से स्टेशन तक करीब दस लाख प्राक्कलित राशि से बनने वाली पीसीसी सड़क का सोमवार को शिलान्यास किया गया। शीलापट्ट अनावरण कर दोनों पथों का शिलान्यास किया। बताया कि 15वीं वित्त योजना के तहत कुल 540 फीट इस सड़क का निर्माण किया जाएगा। जिप अध्यक्ष ने कहा कि इस सड़क के बन जाने से ग्रामीणों को आवागमन में काफी आसानी होगी। उन्होंने बताया कि स्थानीय ग्रामीणों द्वारा विगत कई वर्षों से इस सड़क के निर्माण की मांग किया जा रहा था। इस सड़क के बन जाने से कांझ व आसपास के 48 गांव के लोगों को सहूलियत होगी। मौके पर भाजपा नेता राम हांसदा, मुखिया शंकरी सिंह, उप मुखिया रीना मुखर्जी समेत काफी संख्या में स्थानीय लोग उपस्थित थे।

मैट्रिक के 25,380 और इंटर के 22,256 छात्र दे रहे परीक्षा



ग्रेजुएट कॉलेज में परीक्षा का मुआजना करती एखडीओ शताब्दी मजुमदार ।

धालभूम अनुमंडल में 45, कुल 71 परीक्षा केन्द्र तथा इंटर की परीक्षा घाटशिला अनुमंडल के 12 और धालभूम अनुमंडल के 23, कुल 35 परीक्षा केन्द्र में हो रही हैं। इस वर्ष 10वीं की बोर्ड परीक्षा

में जिले के 25380 परीक्षार्थी तथा इंटर के कला संकाय में 13595, विज्ञान में 4697, वाणिज्य में 3964, कुल 22256 परीक्षार्थी शामिल हो रहे हैं।

जैक द्वारा आयोजित वार्षिक

एनआईटीजेए

- एनआइटी जमशेदपुर के पूर्ववर्ती छात्र भी रहेंगे उपस्थित

खबर मन्त्र ब्यूरो

जमशेदपुर। एनआईटी जेएए छात्रवृत्ति पुरस्कार समारोह 2025 की पूर्व संध्या पर, उद्योग एवं पूर्व छात्र संबंध प्रभाग, एनआईटी जमशेदपुर ने 24 फरवरी 2025 को एक विशेष बैठक का आयोजन किया। यह समारोह 25 फरवरी को दोपहर 12 बजे से संस्थान सभागार में आयोजित किया जायेगा जिसमें पूर्व केंद्रीय मंत्री अर्जुन मुंडा मुख्य अतिथि रहेंगे। तैयारी बैठक का उद्देश्य पूर्व छात्रों की सहभागिता को मजबूत करना और संस्थान के विकास में उनके योगदान पर चर्चा करना था। इस महत्वपूर्ण बैठक में एनआईटी जमशेदपुर के निदेशक

रोटरी क्लब के सेमिनार में टीबीमुक्त भारत के संकल्प की दिशा पर चर्चा

- रोटरी क्लब ऑफ जमशेदपुर ईस्ट का इंडिया सेंस टीबी सेमिनार

खबर मन्त्र ब्यूरो

जमशेदपुर। रोटरी क्लब ऑफ जमशेदपुर ईस्ट ने जिला 3250 स्तरीय टीबी जागरूकता एवं रोकथाम सेमिनार इंडिया सेंस टीबी का सफल आयोजन किया। कार्यक्रम में रोटरी जिला गवर्नर (3250) रोटेरियन बिपिन चाचान और फर्नट लेडी रोटेरियन शिल्पी चाचान मुख्य अतिथि रहे। बिश्खुर

स्थित होटल अल्कोर में आयोजित इस सेमिनार में 20 रोटरी क्लबों के 120 से अधिक सदस्यों, चिकित्सा विशेषज्ञों और सामुदायिक स्वास्थ्य कार्यकर्ताओं ने भाग लिया। रोटरी क्लब ऑफ जमशेदपुर ईस्ट के अध्यक्ष रोटेरियन शुभ्रजीत वसु ने

स्वागत भाषण दिया। जिला सह अध्यक्ष (टीबी जागरूकता) डॉ. तमाल देब ने सेमिनार के उद्देश्यों पर प्रकाश डाला। मुंबई से आये पीपीजी डॉ. बालकृष्ण इनामदार ने रोटरी की टीबी उन्मूलन में भूमिका पर चर्चा की।

पूजन किया गया। पूजन पश्चात श्रीधाम वृंदावन से पधारे मर्मज्ञ कथा वाचक आचार्य राजेंद्र जी महाराज का श्रद्धापूर्वक स्वागत किया गया। स्वागत के पश्चात कथा व्यास आचार्य राजेंद्र जी महाराज ने श्रीराम कथा के तीसरे दिन भगवान श्री राम के जन्म की कथा का सुंदर वर्णन किया। राम के जन्म होते ही पूरे कथा पांडाल में प्रभु श्रीराम के जयकारों की जयघोष रही। इस दौरान राज्य के पूर्व मुख्यमंत्री एवं सूर्य मंदिर समिति के मुख्य संरक्षक रघुवर दास मुख्यरूप से मौजूद रहे।

कथा में आचार्य राजेंद्र जी

स्पीड न्यूज

वरिष्ठ चिकित्सक डॉ स्वर्ण सिंह का निधन



जमशेदपुर। आइएमए जमशेदपुर के वरिष्ठ आजीवन सदस्य डा

स्वर्ण सिंह का निधन हो गया है। उन्होंने इलाज के दौरान ब्रह्मानंद नारायण हॉस्पिटल में अंतिम सांस ली। डा स्वर्ण सिंह एक सरकारी चिकित्सक थे और वे एसीएमओ पद से सेवानिवृत्त हुए थे। आइएमए के अध्यक्ष डा जीसी माझी और सचिव डॉ सौरभ चौधरी ने डा स्वर्ण सिंह के निधन पर गहरा शोक व्यक्त किया है।

राजस्थान दिवस पर दो दिवसीय कार्यक्रम

जमशेदपुर। पूर्वी सिंहभूम जिला मारवाडी सम्मेलन की जिला-शाखा की बैठक तुलसी भवन बिस्टुपुर के प्रयाग कक्ष में आयोजित की गई जिसमें जिला एवं प्रांत के पदाधिकारियों के अलावा विभिन्न शाखाओं के अध्यक्ष-सचिव ने भाग लिया। मारवाडी सम्मेलन के अध्यक्ष मुकेश मित्तल ने सदस्यों का स्वागत गुलाब के फूल के साथ किया और पूरी सभा ने मारवाडी समाज के लिये करतल ध्वनि से तालियां बजाई। मुकेश मित्तल ने जिला-शाखा के समन्वय पर बल देते हुए बताया कि हमें आपसी तालमेल बैठाकर काम करने की आवश्यकता है ताकि एक मजबूत एवं उज्ज्वल समाज के निर्माण में हम एक ईंट जोड़ सकें।

सदर अस्पताल की डायलीसिस यूनिट में युवती से अश्लील हरकत जमशेदपुर। शहर के खासमहल स्थित सदर अस्पताल में डायलिसिस यूनिट में काम करने वाली एक युवती के साथ अश्लील हरकत करने और मोबाइल पर अश्लील वीडियो भेजने का मामला सामने आया है। मामला जेएलकेएम तक पहुंचने पर अस्पताल परिसर में खूब हंगामा किया गया। इस बीच सिविल सर्जन से मिलकर आरोपी अमरेश कुमार के खिलाफ कार्रवाई करने की मांग की गई ऐसा नहीं होने पर जेएलकेएम की ओर से जोरदार आंदोलन करने की भी चेतावनी दी गई है।

संस्थापक स्व. डॉ अभय कुमार सिंह

स्वामित्व वृन्दा मीडिया पब्लिकेशन्स प्राइवेट लिमिटेड के लिए मुद्रक, प्रकाशक मंजू सिंह

द्वारा चिरौंदी, बोडेया रोड, रांची (झारखंड) से मुद्रित एवं प्रकाशित।

संपादक **अविनाश ठाकुर***
फोन : 95708-48433
पिन:- 8344006

e-mail khabarmantra.city@gmail.com

R.N.I No. JHAHIN/2013/51797

*पीआरबी एक्ट के अंतर्गत खबरों के चयन के लिए उत्तरदायी। प्रकाशित खबरों से संबंधित किसी भी विवाद का निपटारा रांची न्यायालय में ही होगा।





जीप और बस की भिड़ंत में छह लोगों की मौत, दो लोग घायल

जबलपुर। मध्यप्रदेश के जबलपुर जिले के सिहोरा में आज एक जीप और बस की भिड़ंत में छह लोगों की घटनास्थल पर ही मौत हो गई और दो लोग घायल हो गए। पुलिस सूत्रों ने बताया कि जिले सिहोरा के खितौला थाना क्षेत्र के पहरेवा इलाके में सुबह लगभग चार बजे उत्तरप्रदेश के प्रयागराज से जबलपुर की तरफ जा रही एक जीप अनियंत्रित होकर रोड डिवाइडर को तोड़ते हुए एक बस से टकरा गई। बस जबलपुर से कटनी तरफ जा रही थी।

नेतन्याहू ने न्यायाधीशों से कहा, इजराइल ऐतिहासिक मोड़ पर

तेल अवीव। इजराइल के प्रधानमंत्री बेंजामिन नेतन्याहू ने अपने आपराधिक मुकदमे से जुड़े न्यायाधीशों से आज कहा कि इजराइल एक ऐतिहासिक मोड़ के बीच में है। यह मोड़ देश के अस्तित्व के लिए निर्णायक है। इसलिए हफ्ते में मुकदमे की सुनवाई तीन बार न कर दो बार की जाए। उनकी तरफ से रक्षामंत्री हर सुनवाई पर अदालत में मौजूद होंगे। द टाइम्स ऑफ इजराइल के अनुसार, नेतन्याहू ने कहा कि हम उन मुद्दों पर चर्चा कर रहे हैं जो हमारे अस्तित्व की बुनियाद हैं। परिस्थितियों में बदलाव हुआ है। इससे देश के अस्तित्व और भविष्य पर प्रभाव पड़ सकता है। शिरी, केफिर और एरियल का अंतिम संस्कार बुधवार को द टाइम्स ऑफ इजराइल के अनुसार, हमาส के हाथों मारे गए बंधकों शिरी, केफिर और एरियल का अंतिम संस्कार बुधवार को होगा।

ट्रंप ने यूएसएआईडी के 1600 कर्मचारियों को छुट्टी पर भेजा

वाशिंगटन। संयुक्त राज्य अमेरिका के राष्ट्रपति डोनाल्ड ट्रंप प्रशासन ने एक झटके में रातों-रात यूनाइटेड स्टेट्स एजेंसी फॉर इंटरनेशनल डेवलपमेंट (यूएसएआईडी) के लगभग 1600 कर्मचारियों को छुट्टी पर भेज दिया है। यह फैसला रात 11:59 बजे से प्रभावी हो गया है। यूएसएआईडी की नोटिस के अनुसार यह फैसला मिशन के महत्वपूर्ण कार्यों, मुख्य नेतृत्व और विशेष रूप से नामित कार्यक्रमों के लिए जिम्मेदार नामित कर्मियों को छोड़कर अन्य सभी कर्मचारियों पर लागू होगा। नोटिस में कहा गया है कि लगभग 1600 कर्मचारियों को वैश्विक स्तर पर प्रशासनिक अवकाश पर रखा जाएगा। इनके लाभों और अधिकारों के बारे में अतिरिक्त निर्देश और विशिष्ट सूचना मिलते ही साझा की जाएगी।

सिनेमाघरों में दोबारा रिलीज होगी फिल्म 'दिल तो पागल है'

यश चोपड़ा के निर्देशन में बनी 'दिल तो पागल है' हिंदी सिनेमा की सबसे यादगार फिल्मों में से एक मानी जाती है। यह फिल्म 30 अक्टूबर 1997 को रिलीज हुई थी और इसे दर्शकों का जबरदस्त प्यार मिला था। इस फिल्म में शाहरुख खान, माधुरी दीक्षित और करिश्मा कपूर की तिकड़ी नजर आई थी, जिसे दर्शकों ने खूब पसंद किया। अब करीब 28 साल बाद यह आइकॉनिक फिल्म एक बार फिर सिनेमाघरों में रि-रिलीज होने जा रही है। मेकर्स ने रि-रिलीज की तारीख का भी ऐलान कर दिया है। फिल्म 'दिल तो पागल है' को 28 फरवरी 2025 को दोबारा सिनेमाघरों में रिलीज करने की घोषणा हो चुकी है। यश राज फिल्म्स ने इसकी पुष्टि करते हुए लिखा, इस हफ्ते सिनेमाघरों में फिर से रोमांस और प्यार का दौर लौट रहा है। 28 फरवरी से 'दिल तो पागल है' फिर से देखें। यश चोपड़ा के निर्देशन में बनी फिल्म 'दिल तो पागल है' में अक्षय कुमार ने एक कैमियो रोल निभाया था।

महाकुम्भ में बॉलीवुड और अध्यात्म का अद्भुत मिलन

अक्षय कुमार, कैटरीना कैफ ने लगाई आस्था की डुबकी, अद्भुत व्यवस्था के लिए सीएम योगी को कहा धन्यवाद



खबर मन्त्र व्यूरो

महाकुम्भ नगर। भारतीय संस्कृति के सबसे बड़े आयोजन महाकुम्भ 2025 में बॉलीवुड और अध्यात्म का अद्भुत संगम देखने को मिल रहा है। फिल्म इंडस्ट्री के दिग्गज कलाकार अक्षय कुमार ने सोमवार को जहां एक ओर त्रिवेणी संगम में आस्था की डुबकी लगाई और आध्यात्मिक अनुभूति प्राप्त की तो वहीं एक्ट्रेस कैटरीना कैफ ने भी स्वामी चिदानंद सरस्वती के आश्रम में पहुंचकर सनातन संस्कृति के पावन पर्व की सुखद अनुभूति प्राप्त

की। महाकुम्भ में बॉलीवुड सितारों की उपस्थिति यह दशर्ती है कि चाहे आप किसी भी पेशे में हों, आध्यात्मिक शांति और संतुलन अत्यंत आवश्यक है। **अक्षय कुमार बोले-अद्भुत व्यवस्था, पुलिस और कर्मचारियों को धन्यवाद :** संगम में स्नान करने के बाद बॉलीवुड स्टार अक्षय कुमार ने कहा, रमैने खूब आनंद लिया। इस बार की व्यवस्था बहुत शानदार है। मैं मुख्यमंत्री योगी आदित्यनाथ जी को धन्यवाद देना चाहता हूं कि उन्होंने इतनी बेहतरीन व्यवस्था करवाई। 2019 के कुम्भ

में लोगों को काफी दिक्कतें होती थीं, लेकिन इस बार सब कुछ बहुत सुव्यवस्थित है। अंबानी और अदानी समेत बड़े उद्योगपति, बड़े सितारे यहां आ रहे हैं, जिससे महाकुम्भ की भव्यता और बढ़ गई है। इस अवसर पर उन्होंने पुलिसकर्मियों और सफाई कर्मचारियों को धन्यवाद देते हुए कहा कि उनकी कड़ी मेहनत से ही यह आयोजन इतना सफल हो पाया है।

कैटरीना कैफ का आध्यात्मिक अनुभव : बॉलीवुड की प्रसिद्ध अभिनेत्री कटरीना कैफ ने भी



महाकुम्भ में आध्यात्मिक यात्रा का अनुभव किया। उन्होंने परमार्थ निकेतन शिविर में स्वामी चिदानन्द सरस्वती जी और साध्वी भगवती सरस्वती जी से भेंटवार्ता की। इस अवसर पर उन्हें भगवान शिव की मूर्ति और रुद्राक्ष का पौधा भेंट किया गया। स्वामी चिदानन्द सरस्वती जी ने कहा कि जब बॉलीवुड जैसी लोकप्रिय इंडस्ट्री के सितारे महाकुम्भ में आते हैं, तो यह युवाओं को धर्म और संस्कृति से जोड़ने का कार्य करता है। यह संदेश देता है कि आध्यात्मिकता केवल साधु-संतों तक सीमित नहीं,

बल्कि जीवन का अभिन्न अंग हो सकती है। साध्वी भगवती सरस्वती जी ने कहा, युवा पीढ़ी को यह समझना चाहिए कि अध्यात्म सिर्फ बुजुर्गों या साधु-संतों के लिए नहीं है। जब कटरीना कैफ जैसी अंतरराष्ट्रीय हस्तियां महाकभ में आती हैं, तो यह हमारे युवाओं को अपनी संस्कृति और जड़ों से जुड़ने की प्रेरणा देता है।

परिवार संग प्रयागराज पहुंची सोनाली बेंद्रे, पवित्र संगम में लगाई आस्था की डुबकी : इस बीच, बॉलीवुड की मशहूर अभिनेत्री सोनाली बेंद्रे भी अपने



पूरी दुनिया देख रही है महाकुंभ की भव्यता
प्रयागराज में पिछले महीने से लगे महाकुंभ की भव्यता पूरी दुनिया देख रही है। झारखंड के सांपदकों की टीम के साथ कुंभ पहुंचे भारतीय सूचना सेवा के अधिकारी राजेश सिन्हा ने बताया कि महाकुंभ के विशाल प्रशासनिक व्यवस्था और क्रियाकलापों से मीडिया को अस्मगत कराने के लिए देशभर से पत्रकारों को बुलाया जा रहा है ताकि देश और दुनिया इसकी भव्यता को देख सके।

परिवार के साथ महाकुम्भ 2025 में शामिल होने के लिए प्रयागराज पहुंचीं। उन्होंने त्रिवेणी संगम में पवित्र स्नान कर आस्था और अध्यात्म का अनुभव किया। संगम में स्नान के बाद सोनाली बेंद्रे ने

कहा कि महाकुम्भ में आकर उन्हें अपार शांति और सकारात्मक ऊर्जा का अनुभव हुआ। उन्होंने इस दिव्य आयोजन में शामिल होकर भारतीय संस्कृति और आध्यात्मिकता को और करीब से महसूस किया।

मोदीजी ने असम में लगा रखा है जुमलों का कारखाना: खरगे



नयी दिल्ली। कांग्रेस अध्यक्ष मल्लिकार्जुन खरगे ने कहा है कि असम में प्रधानमंत्री नरेन्द्र मोदी ने मुख्यमंत्री हिमंत विश्व शर्मा के रूप में 'जुमले का कारखाना' लगा रखा है, जहां सिर्फ झूठ बोला जाता है और जुमले गढ़े जाते हैं। उन्होंने कहा कि श्री विश्व शर्मा सबसे भ्रष्ट मुख्यमंत्री हैं और उनके झूठ तथा भ्रष्टाचार से असम की जनता में गहरा गुस्सा है और हालात यह हो गए हैं कि अब श्री मोदी के जुमले भी लोगों का गुस्सा शांत नहीं कर पा रहे हैं। अब साफ है कि पूर्वोत्तर में बदलाव तय हो गया है। श्री खरगे ने एक्स पर कहा, हूअसम में मोदी जी ने जुमलों का कारखाना लगाया है, जिसके कर्ता-धर्ता भाजपा के सबसे भ्रष्ट मुख्यमंत्री हैं। हाल ही में असम में कांग्रेस के नेताओं पर दोनों तरह से - राजनीतिक और शारीरिक रूप से हमले किये गए हैं। इन हमलों का जवाब जनता एक वर्ष बाद कांग्रेस की सरकार बनवा कर देगी। उन्होंने कहा, असम राज्य, भाजपा के भू-माफिा व द्वारा भ्रष्टाचार, नफरत और कुशासन का परिणाम झेल रहा है। युवाओं की बेरोजगारी, चाय बगान के कर्मियों की लाचारी, गैरकानूनी विदेशियों के मुद्दों पर माननीय सुप्रीम कोर्ट की लताड़ और भाजपाई दंगलापन जगजाहिर है। विकास के हर पैमाने पर और आर्थिक दृष्टि से राज्य पिछड़ गया है। कांग्रेस अध्यक्ष ने कहा, असम के 3.5 करोड़ लोग बेहद आक्रोशित हैं।

खुली जीप में भागलपुर जनसभा स्थल पहुंचे पीएम मोदी और सीएम नीतीश

देश के किसानों को खुशियों की दी सौगात

9.7 करोड़ से अधिक किसानों को 21,500 करोड़ रु. से अधिक की वित्तीय सहायता दी

एजेंसी

भागलपुर। प्रधानमंत्री नरेंद्र मोदी सोमवार को एक दिवसीय दौरे के क्रम में बिहार पहुंचे और सिल्क सिटी के रूप में चर्चित भागलपुर से देश के किसानों को खुशियों की सौगात दी। इस मौके पर मंच पर बिहार के मुख्यमंत्री नीतीश कुमार भी उपस्थित रहे। भागलपुर के हवाई अड्डा मैदान में आयोजित पीएम किसान सम्मान समारोह में प्रधानमंत्री मोदी का प्रवेश अनोखे अंदाज में हुआ। प्रधानमंत्री मोदी और मुख्यमंत्री नीतीश कुमार एक सजे-धजे खुले वाहन पर खड़े होकर लोगों के बीच से होते हुए मंच तक पहुंचे। इस दौरान दोनों ने सम्मरोह में उपस्थित हजारों लोगों का अभिवादन भी स्वीकार किया। प्रधानमंत्री मोदी ने यहां से देश भर के किसानों को खुशियों की सौगात देते हुए पीएम किसान सम्मान योजना की 19वीं किश्त जारी की। इसके तहत 9.7 करोड़ से अधिक किसानों को 21,500 करोड़ रुपये से अधिक की वित्तीय सहायता दी गई।

और कई सौगात : इसके अलावा, प्रधानमंत्री मोदी ने मोतिहारी में निर्मित राष्ट्रीय गोकुल मिशन के तहत विकसित सेंटर ऑफ एक्सीलेंस फॉर इंडिजिनस बीड्स का भी उद्घाटन रिमोट के जरिए किया। बताया गया कि यह केंद्र किसानों को आधुनिक प्रजनन तकनीकों का प्रशिक्षण देगा और भारतीय नस्लों के पशुओं के



प्रजनन को बढ़ावा देगा। उन्होंने बरौनी में एक दूध उत्पाद संयंत्र का भी उद्घाटन किया, जिसका उद्देश्य तीन लाख दूध उत्पादकों के लिए एक संगठित बाजार बनाना है। प्रधानमंत्री मोदी ने भागलपुर में वारिसलीगंज-नवादा-तिलैया रेल खंड के दोहरीकरण और इस्माइलपुर-रफीगंज रोड ओवर ब्रिज का उद्घाटन भी किया। इन परियोजनाओं का कुल मूल्य 526 करोड़ रुपये से अधिक है। कार्यक्रम में केंद्रीय मंत्री शिवराज सिंह चौहान, गिरिराज सिंह, चिराग पासवान, राज्यपाल आरिफ मोहम्मद खान, बिहार के दोनों उपमुख्यमंत्री सम्राट चौधरी तथा विजय सिन्हा उपस्थित रहे। इससे पहले प्रधानमंत्री नरेन्द्र मोदी

सोमवार को बिहार के भागलपुर में फूलों से सजे एक खुले वाहन पर सवार होकर मुख्यमंत्री नीतीश कुमार के साथ अपने कार्यक्रम स्थल पर पहुंचे। मोदी अपने विशेष विमान से पूर्णिया पहुंचे और वहां से लगभग 90 किलोमीटर दूर भागलपुर के लिए हेलीकॉप्टर से रवाना हुए। भागलपुर पहुंचने पर नीतीश कुमार एवं अन्य गणमान्य लोगों ने उनका स्वागत किया। इस अवसर पर प्रधानमंत्री ने वहां मौजूद भीड़ उनके लिए लगाए जा रहे नारे और अभिवादन का जवाब हाथ हिलाकर दिया।

मंदराचल की धरती पर आना बड़ा सौभाग्य : पीएम ने कहा महाकुंभ के समय में मंदराचल की इस धरती पर आना बड़ा सौभाग्य

है। इस धरती में आस्था भी है, विरासत भी है और विकसित भारत का सामर्थ्य भी है। ये शहीद तिलका मांझी की धरती है और सिल्क सिटी भी है. मैंने लाल किले से कहा है कि विकसित भारत के चार मजबूत स्तंभ हैं। ये स्तंभ हैं- गरीब, किसान, महिला और नौजवान। उऊअ सरकार, चाहे केंद्र में हो या फिर प्रदेश में, किसान कल्याण हमारी प्राथमिकता है।

नीतीश को बताया लाडला सीएम : भागलपुर कार्यक्रम में जब पीएम मोदी ने संबोधन शुरू किया तो नीतीश कुमार और उनकी पार्टी का चेहरा खिल उठा. पीएम ने अपने संबोधन में नीतीश कुमार को 'हमारे लाडले मुख्यमंत्री' कहकर संबोधित किया, लेकिन वही नहीं

भारत का प्रौद्योगिकी क्षेत्र पांच वर्ष में 350 अरब डालर पहुंचने की उम्मीद : राजनाथ

एजेंसी

नयी दिल्ली। रक्षा मंत्री राजनाथ सिंह ने कहा है कि भारत प्रौद्योगिकी के क्षेत्र में तेजी से आगे बढ़ रहा है और अगले पांच वर्षों में इसके 300 से 350 अरब डालर तक पहुंचने की उम्मीद है। श्री सिंह ने सोमवार को हिमाचल प्रदेश के मंडी में भारतीय प्रौद्योगिकी संस्थान के 16 वें स्थापना दिवस को संबोधित करते हुए कहा, हूभारत का प्रौद्योगिकी सेक्टर बढ़ रहा है और अगले पांच वर्षों में इसके 300-350 अमेरिकी बिलियन डॉलर तक पहुंचने की उम्मीद है। सवा लाख से अधिक स्टार्ट-अप और 110 युनिकॉर्न के साथ, हमारा देश दुनिया में तीसरा सबसे बड़ा स्टार्ट-अप इकोसिस्टम बन रहा है। उन्होंने छात्रों को विकास और अवसर के इस दौर का लाभ उठाने के लिए प्रोत्साहित किया, ताकि यह सुविधाजनक यात्रा विकल्प उपलब्ध कराने का निरंतर प्रयास कर रहा है।



विकास के प्रमुख क्षेत्रों में वैश्विक स्तर पर नेतृत्व भी करें। श्री सिंह ने प्रौद्योगिकी के भविष्य को आकार देने में नवाचार और ज्ञान सृजन की आवश्यकता पर जोर दिया। उन्होंने उद्यमशीलता और नवाचार की संस्कृति को बढ़ावा देने के महत्व को उल्लेख किया। इससे आर्टिफिशियल इंटेलिजेंस, मशीन लर्निंग और डिजिटल प्रौद्योगिकियों जैसे उभरते क्षेत्रों में भारत तेजी से आगे बढ़ सकेगा। उन्होंने भारत की तकनीकी और वैज्ञानिक प्रगति को आकार देने में संस्थान के उत्कृष्ट योगदान की सराहना की। उन्होंने

नवाचार और अनुसंधान को बढ़ावा देने में आईआईटी मंडी की महत्वपूर्ण भूमिका पर भी प्रकाश डाला और प्रौद्योगिकी के क्षेत्र में वैश्विक नेता के रूप में भारत की बढ़ती प्रमुखता पर जोर दिया। राष्ट्रीय सुरक्षा के संदर्भ में श्री सिंह ने आईआईटी मंडी से रक्षा-संबंधी प्रौद्योगिकियों में और अधिक महत्वपूर्ण भूमिका निभाने का आग्रह किया। उन्होंने डीआरडीओ के साथ मौजूदा सहयोग की सराहना की और आर्टिफिशियल इंटेलिजेंस (एआई) संचालित युद्ध, स्वदेशी एआई चिप विकास, साइबर सुरक्षा और क्वांटम प्रौद्योगिकी जैसे क्षेत्रों में और अधिक योगदान देने का आह्वान किया। रक्षा मंत्री ने रक्षा क्षेत्र में आत्मनिर्भरता में भारत की प्रगति का भी जिक्र किया और कहा, हू भारत ने गोला-बारूद उत्पादन में 88 प्रतिशत आत्मनिर्भरता हासिल कर ली है और 2023-24 में रक्षा निर्यात लगभग 23,000 करोड़ रुपये तक पहुंच गया है।

